

अपराध गोष्ठी का आयोजन, जिला पुलिस अधीक्षक ने दिये विभिन्न दिशा निर्देश



बढ़ता राजस्थान

कोटपूतली। (बिल्लूराम सैनी) जिला पुलिस अधीक्षक कार्यालय में गुरुवार को एसपी देवेन्द्र कुमार बिस्नोई की अध्यक्षता में अपराध गोष्ठी का आयोजन किया गया। जिला पुलिस अधीक्षक देवेन्द्र कुमार बिस्नोई ने उपस्थित अधिकारियों को जिले में कानून-व्यवस्था की स्थिति बनाये रखने, अपराध एवं अपराधियों पर नियंत्रण रखने, गुमशुदा बच्चों व महिलाओं के शीघ्र दस्तयाब कर निस्तारण करने, संपत्ति संबंधी अपराधों में वारदात का खुलासा कर बरामदगी करने, पैंडिंग प्रकरणों का शीघ्र निस्तारण कर पेंडेंसी निर्यात करने, अवैध खनन के विरुद्ध प्रभावी कार्यवाही करने, अवैध शराब तस्क़र, ड्रग्स माफियाओं, हथियार माफियाओं के विरुद्ध प्रभावी कार्यवाही करने, नवीन आपराधिक कानूनों के संबंध में प्रभावी कार्यवाही करने, लोकल एवं स्पेशल एक्ट में अधिकाधिक कार्यवाही करने, स्थाई वारन्टी, पी.ओ., भगौड़ों की गिरफ्तारी करने, हार्डकोर अपराधियों, एच.एस. पर निगरानी रखने, जनता के साथ मधुर व्यवहार कर नियमित परिवारियों को सुनकर उनकी समस्याओं का उचित निराकरण करने समेत अन्य दिशा-निर्देश दिये। इस दौरान जिले के समस्त एसपी, डीएसपी व थानाधिकारी मौजूद रहे।

निगम की कार्रवाई से नाराज महिला 100 फीट ऊंची पानी की टंकी पर चढ़ी

बढ़ता राजस्थान

जयपुर। खोह-नागोरियान थाना क्षेत्र में नगर निगम की अतिक्रमण हटाने की कार्रवाई से नाराज एक महिला गुरुवार दोपहर करीब 12 बजे 100 फीट ऊंची पानी की टंकी पर चढ़ गई और हंगामा करने लगी। महिला ने टंकी से कूदकर जान देने की धमकी दी, जिससे इलाके में अफरा-तफरी मच गई।

महिला के टंकी पर चढ़ने की खबर फैलते ही आसपास के लोगों की भीड़ मौके पर जमा हो गई। सूचना मिलने पर पुलिस मौके पर पहुंची और महिला को समझा कर नीचे उतरने की कोशिश की। एहतियात के तौर पर सिविल डिफेंस की टीम को भी मौके पर बुलाया गया, जिन्होंने सुरक्षा के लिए नीचे जाल बिछाया।

खोह-नागोरियान थाना प्रभारी ओमप्रकाश मातवा ने बताया कि आमेर निवासी करीब 35 वर्षीय महिला नगर निगम की कार्रवाई से नाराज होकर पानी की टंकी पर चढ़ गई थी। महिला का आरोप है कि करीब एक महीने पहले आमेर स्थित उसके घर के बाहर नगर निगम की ओर से अतिक्रमण हटाने के दौरान तोड़फोड़ की गई थी। महिला ने मांग की कि तोड़फोड़ करने वाले नगर निगम कर्मचारियों को निलंबित किया जाए। उसने कहा कि जब तक संबंधित कर्मचारियों के खिलाफ कार्रवाई नहीं होगी, तब तक वह टंकी से नीचे नहीं उतरेगी। पुलिस और प्रशासनिक अधिकारियों ने महिला से लगातार बातचीत कर उसे शांत करने और सुरक्षित नीचे उतारने का प्रयास किया। मामले को लेकर पुलिस और प्रशासन स्थिति पर नजर बनाए हुए हैं।

घरेलू विवाद में पति बना हैवान पत्नी और आठ साल की बेटी की तलवार से हत्या

बढ़ता राजस्थान

जयपुर। जयपुर ग्रामीण जिले के मौखमपुरा थाना इलाके में गुरुवार अल सुबह घरेलू विवाद के चलते आवेश में आए पति ने तलवार से पत्नी और आठ साल की मासूम बेटी का गला रेत कर हत्या कर दी। वारदात की जानकारी मिलने के बाद पूरे गांव में सनसनी फैल गई। स्थानीय लोगों की सूचना पर पहुंची पुलिस ने वारदात के कुछ ही देर बाद आरोपी पति को हिरासत में ले लिया और दोनों शवों को अपने कब्जे में लेकर पोस्टमार्टम के लिए जिला अस्पताल के मुर्दाघर में भिजवाया। पुलिस ने एफएसएल टीम को सहायता से घटनास्थल का निरीक्षण कर महत्वपूर्ण साक्ष्य जुटाए हैं।

पुलिस ने बताया कि थाना इलाके में स्थित बिहून गांव में पति-पत्नी के बीच करीब दो महीनों से घरेलू विवाद चल रहा था। इसी विवाद के चलते आवेश में आए पति ने तलवार से अपनी पत्नी और आठ वर्षीय मासूम बेटी का गला रेत कर हत्या कर दी। बताया जा रहा है कि आरोपी पति ने पहले पत्नी पर तलवार से हमला किया और उसके बाद मासूम का गला रेत कर उसे भी मौत के घाट उतार दिया। इस वारदात के बाद घर में चीख-पुकार मच गई और आसपास के लोग मौके पर जमा हो गए। स्थानीय लोगों की सूचना पर मौके पर पहुंची पुलिस ने वारदात के कुछ ही देर बाद आरोपी पति को हिरासत में ले लिया और दोनों शवों को अपने कब्जे में लेकर पोस्टमार्टम के लिए सरकारी अस्पताल के मुर्दाघर में भिजवाया। पुलिस गिरफ्तार आरोपी पति से घरेलू विवाद के बारे में पूछताछ करने में जुटी है। बताया जा रहा है कि मां-बेटी अपने घर की छत पर गहरी नौद में सो रही थीं। तभी आरोपी पति सुर्जित सिंह तलवार लेकर आवेश में घर की छत पर पहुंचा और गहरी नौद में सो रही अपनी पत्नी पर तलवार से हमला कर दिया। पत्नी पर हमला करने के बाद आरोपी ने अपनी आठ वर्षीय बेटी के गर्दन पर ही तलवार से वार कर उसे मौत के घाट उतार दिया।

पाँश इलाके में कैफे की आड़ में नशा पार्टी

बढ़ता राजस्थान

जयपुर। राजधानी के सी-स्क्रीम जैसे पाँश इलाके में कैफे की आड़ में चल रहे अवैध हुक्का बार पर पुलिस ने शिकंशा कसा है। पुलिस आयुक्तालय की स्पेशल टीम (सीएसटी) और अशोक नार थाना पुलिस ने संयुक्त कार्रवाई करते हुए कमला मार्ग स्थित 'मिरावा कैफे एंड रेस्टोरेंट' पर छापा मारा। कार्रवाई के दौरान पुलिस ने मौके से हुक्का बार के मैनेजर को गिरफ्तार किया और भारी मात्रा में नशीला सामान जब्त किया है। पुलिस उपायुक्त (अपराध) अभिजीत सिंह ने बताया कि सीएसटी ने इस कार्रवाई को अंजाम दिया गया। पुलिस को सूचना मिली थी कि जी-22 कमला मार्ग स्थित मिरावा कैफे के रूफटॉप पर अवैध रूप से हुक्का बार संचालित किया जा रहा है। सूचना पुष्का होने पर टीम ने दबिश दी, जहाँ आरोपी मोनू सिंह काउंटर पर बैठा मिला।

एडीएम ने मीणा गैस एजेंसी का किया निरीक्षण, गैस आपूर्ति व्यवस्था का लिया जायजा

बढ़ता राजस्थान

कोटपूतली। बिल्लूराम सैनी) मुख्यमंत्री भजनलाल शर्मा के निर्देशों की अनुपालना में अतिरिक्त जिला कलेक्टर ओमप्रकाश सहारण ने गुरुवार को कोटपूतली स्थित मीणा गैस एजेंसी का निरीक्षण कर घरेलू गैस सिलेंडरों की उपलब्धता एवं आपूर्ति व्यवस्था का जायजा लिया। इस दौरान जिला रसद अधिकारी शशि शेखर शर्मा भी मौजूद रहे।

निरीक्षण के दौरान एडीएम ने गैस एजेंसी संचालकों को निर्देश दिए कि किसी भी प्रकार का पैनिक माहौल न बनाया जाए तथा प्रशासन के दिशा-निर्देशों के अनुसार गैस सिलेंडरों की आपूर्ति सुनिश्चित की जाए। साथ ही आमजन को भी जागरूक किया जाए कि जिले में घरेलू गैस सिलेंडरों का पर्याप्त स्टॉक उपलब्ध है और चिंता की कोई

09 दिवसीय संगीतमय श्री शिवमहापुराण कथा का शुभारंभ

कोटपूतली (बिल्लूराम सैनी)। कस्बे के तालाब वाले प्राचीन श्री शिव मंदिर में गुरुवार से 09 दिवसीय संगीतमय श्री शिवमहापुराण कथा का शुभारंभ किया गया। इससे पूर्व कथा के प्रमुख यजमान सुभाष प्रधान के नेतृत्व में भगवान श्री परशुराम मंदिर से विशाल कलश यात्रा निकाली गई। कथा का वाचन श्री चित्रकूट धाम उत्तर प्रदेश से पधारे श्री श्री 1008 श्री चतुर्भुज दास महाराज के कृपा शिष्य राष्ट्रीय संत स्वामी कमलदास बापू ने किया। उन्होंने कहा कि भगवान श्री कृपा पाने के लिये पहले श्रीराम का अनुकरण करना पड़ेगा। उन्होंने श्री शिवमहापुराण कथा का वाचन किया। इस मौके पर ज्ञानवती देवी मिश्रा, पूर्व चैयर्समैन एड. महेंद्र कुमार सैनी, मंदिर पुजारी सतीश योगी, किशोरी लाल नेताजी, राजेश सवाईका, महेंद्र तिवाड़ी, प्रमोद गुरुजी, राजेश सैनी, निशु सैनी, तरुण योगी, अभिषेक सैनी, राजेन्द्र पंजाबी, अमित सैनी, मनोज शर्मा, विशाल, रोहित, राहुल, समीर, सौरभ शर्मा, धूपेश, ताराचंद मीणा, पप्पू सैनी, केशव ठकेदार समेत अन्य मौजूद रहे।

बाइक खड़ी करने को लेकर दड़ा मार्केट में मारपीट

जयपुर। माणकचौक थाना क्षेत्र के दड़ा मार्केट में गुरुवार दोपहर बाइक खड़ी करने को लेकर शुरू हुआ विवाद मारपीट में बदल गया। झगड़े के विरोध में व्यापारियों ने करीब दो घंटे तक बाजार की दुकानों बंद रखकर आरोपियों की गिरफ्तारी की मांग की। बाद में स्थिति सामान्य होने पर बाजार फिर से खोल दिया गया।

घटना दोपहर करीब ढाई बजे की बताई जा रही है। स्थानीय व्यापारी विष्णु शर्मा ने बताया कि उनकी दड़ा मार्केट में दुकान है। इसी दौरान एक युवक तेज गति से बाइक लेकर बाजार में आया और लगातार हॉर्न बजा रहा था। बाजार में भीड़ अधिक होने के कारण उन्होंने युवक को कई बार हॉर्न नहीं बजाने के लिए कहा। इस बात पर युवक गाली-गलौच करने लगा और दोनों के बीच कहासुनी के बाद हाथापाई हो गई। विवाद बढ़ने पर कुछ युवक वापस आकर वहां मौजूद दुकानदारों से भी उलझ गए। इसी दौरान पास की दुकान पर बैठे सुरेश और उनके भाई भगवान दास बीच-बचाव करने पहुंचे और मामला शांत कराया।

व्यापारी विष्णु शर्मा के अनुसार कुछ देर बाद वही युवक चार-पांच साथियों के साथ वापस आया। पहले तो माफ़ी मांगकर चला गया, लेकिन कुछ मिनट बाद फिर से लौटकर सुरेश गोधवानी और भगवान दास की दुकान में घुसकर उनके साथ मारपीट कर दी।

घायल भगवान दास के भाई सुरेश गोधवानी ने बताया कि वे केवल बीच-बचाव करने पहुंचे थे, लेकिन आरोपियों ने उनकी दुकान में घुसकर मारपीट की। हमलावरों में से एक युवक फैजान नाम का बताया जा रहा है, जो इसी बाजार में बुकें की दुकान पर काम करता है। मारपीट में भगवान दास के जबड़े में चोट आई है और उनका मेडिकल कराया गया है।



आवश्यकता नहीं है। एडीएम ने बताया कि जिले में घरेलू उपभोक्ताओं को रसोई गैस की आपूर्ति सुचारू रूप से की जा रही है। अस्पतालों, शैक्षणिक संस्थानों तथा अनपूरणा सोइयों में भी रसोई गैस की निर्बाध आपूर्ति सुनिश्चित करने के निर्देश दिए गए हैं। घरेलू गैस सिलेंडर आपूर्ति प्रक्रिया को मॉनिटरिंग के लिए

जिला स्तर पर निगरानी समितियां गठित की गई हैं। इन समितियों में प्रशासन, पुलिस, खाद्य एवं नागरिक आपूर्ति विभाग के अधिकारी तथा ऑयल मार्केटिंग कंपनियों के प्रतिनिधि शामिल हैं, जो मांग और आपूर्ति के अनुसार गैस सिलेंडरों की स्टॉकिंग, आवाजहारी और वितरण प्रक्रिया पर नजर रखेंगे तथा कालाबाजारी पर रोक सुनिश्चित करेंगे।

पुरानी परंपराओं की झलक ऊंट गाड़ियों पर सवार होकर दुल्हन लेने पहुंचे दो भाई

कोटपूतली (बिल्लूराम सैनी)। श्रीमाधोपुर के मूडरू आधुनिकता के इस दौर में जहाँ शायदियों में महंगी गाड़ियों और लज्जरी कारों का चलन बढ़ गया है, वहीं ग्राम मूडरू के पास ढाणी 'नदी ऊपर' के एक परिवार ने पुरानी परंपराओं को जीवंत कर समाज को एक नया संदेश दिया है। निवासी छाजू राम सैनी के घर आयोजित इस अनोखे विवाह समारोह में उनके दो पुत्रों—डॉक्टर कमलेश सैनी और ए।ए. सुभाष सैनी की बारात पुराने जमाने की यादों को ताजा करते हुए ऊंट गाड़ियों पर रवाना हुई।

सजी-धजी ऊंट गाड़ियों पर सवार होकर जब दुल्हे और बाराती दुल्हन के घर पहुंचे, तो हर कोई इस पारंपरिक दृश्य को देखता रह गया। इस खास अवसर पर पूरा परिवार पुरानी रीति-रिवाजों के साथ कंधे से कंधा मिलाकर चलता नजर आया। बारात में लालचंद सैनी, सांवरमल, मांगीलाल, चिंरंजीलाल सैनी, पप्पूराम सैनी और नंदाराम सैनी समेत परिवार के अन्य वरिष्ठ सदस्य और समाज बंधु



शामिल रहे। ऊंट गाड़ियों पर गाजे-बाजे के साथ निकली इस बारात का ग्रामीणों ने भी उत्साहपूर्वक स्वागत किया। परंपराओं का सम्मान बारातियों का कहना है कि आज की पीढ़ी अपनी संस्कृति और जड़ों को भूलती जा रही है। ऐसे में ऊंट गाड़ी पर बारात ले जाने का उद्देश्य न केवल अपनी सैनी समेत परिवार के अन्य वरिष्ठ सदस्य और समाज बंधु

कालाबाजारी रोकने के लिए हेल्पलाइन

प्रशासन ने स्पष्ट किया है कि गैस सिलेंडरों की कालाबाजारी, अवैध भंडारण या किसी भी अविद्यमिता की शिकायत पुलिस हेल्पलाइन 112, राजस्थान संपर्क 181 तथा उपभोक्ता मामले विभाग के हेल्पलाइन 14435 पर दर्ज कराई जा सकती है। जिला रसद अधिकारी ने बताया कि घरेलू गैस सिलेंडरों की आपूर्ति लगातार जारी है और ई-केवाईसी तथा डिजलीवरी ऑप्टिकेशन कोड के माध्यम से पारदर्शी तरीके से वितरण किया जा रहा है। अवैध भंडारण या अशुचित उपयोग पाए जाने पर आवश्यक वस्तु अधिनियम के तहत सख्त कार्रवाई की जाएगी। उन्होंने उपभोक्ताओं से अपील की कि अनावश्यक बुकिंग या सिलेंडरों का भंडारण न करें तथा निर्धारित अवधि के बाद ही सिलेंडर बुक कराएं।

विजयवर्गीय समाज का होली मिलन एवं फाग उत्सव

बढ़ता राजस्थान

जयपुर (का.स.)। विजयवर्गीय वैश्य समाज समिति, जगतपुरा, जयपुर, के तत्वाधान में रविवार दिनांक 15 मार्च 26 को होली स्नेह मिलन एवं फाग उत्सव का आयोजन 'संगम भवन' सेक्टर- 26, प्रताप नगर, जयपुर में किया जा रहा है। जगतपुरा विजयवर्गीय समाज के अध्यक्ष बनवारी लाल विजय एवं कार्यक्रम संयोजक सीताराम विजय केकड़ी वालों

ने बताया है कि दोपहर 3.00 बजे से फाग उत्सव एवं श्याम भजन का कार्यक्रम एवं कार्यक्रम के मध्य में टंडाई - अल्पहार की व्यवस्था की गई है, 6.15 बजे महाआरती का आयोजन, 6.30 बजे से पत्तल प्रसादी का आयोजन रखा गया है। इस कार्यक्रम में जगतपुरा के सभी विजयवर्गीय समाज एक साथ एकत्रित होकर कार्यक्रम की शोभा बढ़ाएंगे, सभी से समय पर आने की अपील की जाती है।

सात दिन बाद भी महिला से मारपीट करने वाला पूर्व पार्षद फरार

बढ़ता राजस्थान

जयपुर। श्याम नगर थाना इलाके में होली पर महिला से मारपीट करने वाला कांग्रेसी पूर्व पार्षद सात दिन बाद भी पुलिस की गिरफ्तार से बाहर है। इस मामले में डीएसटी टीम ने श्याम नगर पुलिस के साथ संयुक्त कार्रवाई करते हुए एक आरोपी को गिरफ्तार किया है। पुलिस गिरफ्तार आरोपित से महिला से मारपीट करने वाले अन्य बदमाशों के बारे में गहनता से पूछताछ करने में जुटी है। अधिकारी विश्वभर सिंह ने बताया कि गत 4 मार्च को पार्क में बैठे महिला से अभद्रता करने पर आरोपियों ने महिला के साथ के साथ मारपीट कर दी। इसी दौरान पार्क में भीड़ जमा हो गई। बढ़ती भीड़ को देखते हुए पूर्व पार्षद अपने साथियों के साथ मौके से फरार हो गया।

आलीशान बिल्डिंग में चल रहे हुक्का-बार पर पुलिस का छापा

बढ़ता राजस्थान

जयपुर। राजधानी के पाँश इलाके अशोक नगर में पुलिस ने एक कार्रवाई करते हुए कैफे की आड़ में चल रहे अवैध हुक्का-बार का भंडाफोड़ किया है। पुलिस ने मौके से मैनेजर सहित सात युवकों को गिरफ्तार किया है और बड़ी मात्रा में नशीला सामान जब्त किया है। थानाधिकारी मोतीलाल शर्मा ने बताया कि कमला मार्ग स्थित एक

आलीशान बिल्डिंग की ऊपरी मंजिल पर संचालित कैफे में अवैध रूप से हुक्का-बार चलाए जाने की मुखबिरी से पुष्का सूचना मिली थी। इस पर पुलिस टीम ने रात करीब 11 बजे अचानक छापा मारा। कार्रवाई के दौरान कैफे के भीतर कई युवक हुक्के से नशा पार्टी करते पाए गए। पुलिस ने त्वरित कार्रवाई करते हुए कैफे मैनेजर और छह अन्य युवकों को गिरफ्तार कर लिया।

OFFICE OF GRAM PANCHAYAT BHUWALA PS DHOD

NO:-233

DTAE:-12-03-2026

Notice Inviting Bid

Bids of KICHAR NISTARAN HETU UPSAVASTHYA KENDRA SE GOGAJI MANDIR TAK ENTER LOCK NIRMAN KARYA OR SWACHATA HETU CHIMAN SHARMA KE GHAR SE SHIV-PRASHAD SHARMA KE GHAR KI OR NALI MAIN ENTER LOCK NIRMAN KARAYA, PAYJAL HETU TANKI NIRMAN KARAYA NETARWAS ROAD PAR CHOTHAMAL KE GHAR KE PASS OR PAYJAL HETU TANKI NIRMAN KARAYA KANARAM JI KE GHAR KE PASS are invited from interested bidders up to 18:00 PM on 19.03.2026 are other particulars of the bid may bi visited on the procurement portal (<http://eproc.rajasthan.gov.in>, <http://sppp.raj.nic.in>) or the state.

NIB:-PIR2526AO349

UBN:- PIR2526WSOB00393

UBN:- PIR2526WSOB00394

VDO

G P BHUWALAL

कार्यालय नगरपालिका मण्डल बानसूर (कोटपूतली-बहरोड)

Email id-bamsur/ulb.jaipur@gmail.com phone no. 01461-294231

क्रमांक:- न.पा.बा./2025-26/ दिनांक: 25/02/2026

श्री विष्णु सैनी पुत्र श्री पूर्ण चन्द सेनी जाति- माली निवासी- ढाणी लालावाली, बानसूर तहसील बानसूर जिला-कोटपूतली-बहरोड द्वारा नाम परिवर्तन हेतु पत्रावली नगरपालिका बानसूर में प्रस्तुत की है इनके संबंध में यदि किसी को कोई आपत्ति हो तो 7 दिवस में तथ्य सहित पालिका कार्यालय में प्रस्तुत करें। बाद मयाद कोई भी आपत्ति स्वीकार नहीं होगी।

क्र.सं	आवेदनकर्ता का नाम/पता	राजस्व ग्रम व खसरा नं.	आवेदित भूखण्ड का क्षेत्रफल	भूखण्ड का पता	पट्टाधारक एवं सम्पति का विवरण
1	श्री विष्णु सैनी पुत्र श्री पूर्ण चन्द सेनी	राजस्व ग्राम बानसूर खसरा नं 3211/1017	48.89 वर्ग गज	बानसूर	प.क. 109, श्री पूर्ण सिंह जाट पुत्र श्री श्योदान सिंह जाट क्षेत्रफल 48.89 वर्ग गज
					अधिसापी अधिकारी नगरपालिका बानसूर

सम्पादकीय

सुहाने सपने दिखाते सिविल सेवक

अभ्यर्थियों का गाजे-बाजे के साथ स्वागत-सत्कार होता है। बीते दिनों यूपीएससी परीक्षा में सफल रहे कई अभ्यर्थियों का उनके गांव-घर में कुछ उसी भव्य तरीके से स्वागत किया गया, जैसे किसी नवनिर्वाचित नेता के चुनाव जीत लेने पर होता है। एक अभ्यर्थी ने अपने स्वागत के समय कार में सवार होकर जनता का अभिवादन किया और लोगों ने उन्हें फूल-मालाएं पहनाईं। एक के स्वागत में लोग संगीत की धुन पर नाचते और अभ्यर्थी को नोटों की माला पहनाते दिखे। एक अन्य के काफिले में लैंड रोवर, डिफेंडर जैसी लक्जरी गाड़ियां नजर आईं। कुछ पुराने सिविल सेवकों ने सफल अभ्यर्थियों के नेताओं सरीखे ऐसे भव्य स्वागत पर असहमति और अप्रसन्नता प्रकट की। कुछ ने उन्हें नसीहत दी कि यूपीएससी परीक्षा पास करना मात्र कोई इतनी बड़ी उपलब्धि नहीं कि उनका ढोल बजाकर स्वागत किया जाए। इस असहमति का कुछ मूल्य-महत्व हो सकता है,

लेकिन क्या कोई उस पर ध्यान देगा? आने वाले दिनों में यूपीएससी में सफल अभ्यर्थियों के ऐसे साक्षात्कार पढ़ने-सुनने को मिल सकते हैं, जिनमें वे बताएंगे कि कैसे देश और समाज सेवा के जज्बे ने उन्हें सिविल सेवक बनने को प्रेरित किया। लगभग हर सफल अभ्यर्थी का स्वर यही होता है कि वह समाज के लिए कुछ करना चाहता था और इसका सबसे उत्तम उपाय सिविल सेवा में जाना था। इसमें संदेह नहीं कि आइएएस, आइपीएस जैसे पद सबसे सामर्थ्यवान हैं। इन पर आसीन होने वाले अपने विभाग या क्षेत्र की तस्वीर और लोगों का भाग्य बदल सकने में समर्थ होते हैं, पर क्या औसत सिविल सेवक ऐसा कर पा रहे हैं? यह वह प्रश्न है, जिस पर गंभीरता से विचार होना चाहिए। सिविल सेवकों को प्रशासनिक सेवा की रीढ़ माना जाता है। प्रशासन में उनके योगदान को रेखांकित करने के लिए प्रति वर्ष 21 अप्रैल को सिविल सेवा दिवस मनाया जाता है, क्योंकि 1947 में

इसी तिथि को सरदार पटेल ने भारतीय प्रशासनिक सेवा के प्रथम बैच के अधिकारियों को संबोधित किया था। इसी संबोधन में उन्होंने सिविल सेवकों को इस्पाती ढांचे की संज्ञा दी थी, पर पिछले काफी समय से यह स्वर उभर रहा है कि इस इस्पाती ढांचे को जंग लग चुकी है। इसी के साथ सिविल सेवकों की कार्यप्रणाली में आमूलचूल परिवर्तन की आवश्यकता भी जताई जा रही है। कहना कठिन है कि इस आवश्यकता की पूर्ति होगी या नहीं, क्योंकि मनमोहन सरकार के समय जिस प्रशासनिक सुधार आयोग का गठन किया गया था, उसकी सिफारिशों पर आज तक अमल नहीं हुआ। यह अमल मोदी सरकार की ओर से बार-बार यह कहते रहने के बाद भी नहीं हुआ कि भ्रष्टाचार के खिलाफ जीरो टालरेंस की नीति अपनाई गई है। इस कथित जीरो टालरेंस नीति के बावजूद नौकरशाहों के भ्रष्टाचार के मामले धमने का नाम नहीं ले रहे हैं। नौकरशाहों के साथ नेताओं के भ्रष्टाचार भी धीरे-धीरे पटरी पर आते दिखाई देंगे। आम तौर पर नेता तभी भ्रष्टाचार करने में समर्थ होते हैं, जब उन्हें भ्रष्ट नौकरशाहों का साथ मिलता है।

आज का राशिफल



मेष

आज का दिन आपको अपनी सेहत पर थोड़ा अधिक ध्यान देने की सलाह दे रहा है, क्योंकि किसी पुरानी बीमारी के दोबारा उभरने की संभावना बन सकती है। ऐसे में लापरवाही बिस्कुल न करें और समय पर आराम भी लें। भाई-बहनों का सहयोग आपको पूरा मिलेगा, जिससे कई रुके हुए काम भी धीरे-धीरे पटरी पर आते दिखाई देंगे। यदि लंबे समय से कोई परेशानी आपको परेशान कर रही थी।



वृष

आज का दिन आपको अपने व्यवहार और वाणी पर संयम रखने की सलाह दे रहा है। किसी से भी बात करते समय शब्दों का चयन बहुत सोच-समझकर करें, क्योंकि छोटी-सी बात भी बड़ा विवाद बन सकती है।



मिथुन

आज का दिन आपके लिए सकारात्मक परिणाम लेकर आ सकता है। लंबे समय बाद किसी पुराने मित्र से मुलाकात होने की संभावना है, जिससे आपका मन प्रसन्न हो जाएगा।



कर्क

आज का दिन आपको धैर्य और समझदारी के साथ काम लेने की सलाह दे रहा है। आपका गुस्सेल स्वभाव आपको अनावश्यक विवादों में डाल सकता है, इसलिए अपने क्रोध पर नियंत्रण रखना बहुत जरूरी होगा।



सिंह

आज आप दोस्तों के साथ कुछ समय हंसी-मजाक और मौज-मस्ती में बिताएंगे, जिससे पुरानी यादें भी ताजा हो सकती हैं। अपनी आय के स्रोतों को बढ़ाने के लिए आप कोई महत्वपूर्ण कदम उठा सकते हैं।



कन्या

आज का दिन आपके लिए कुछ नया और रचनात्मक करने का अवसर लेकर आ सकता है। आपके मन में काम को लेकर कई नए विचार आएंगे, जिन्हें यदि आप अपने व्यवसाय या कार्य में लागू करें तो अच्छा लाभ मिल सकता है।



तुला

आज आपको वाहन चलाने समय विशेष सावधानी बरतने की आवश्यकता है। यदि किसी काम को लेकर आप लंबे समय से परेशान चल रहे थे, तो आज उसके पूरा होने के संकेत मिल सकते हैं।



वृश्चिक

आज का दिन सामान्य रूप से बीतेगा, लेकिन सेहत में थोड़ा उतार-चढ़ाव आपको परेशान कर सकता है। दूर रह रहे किसी परिजन से निराशाजनक खबर मिलने की संभावना भी बन रही है।



धनु

आज यदि कामकाज को लेकर कुछ परेशानियां चल रही थीं, तो उनके दूर होने के संकेत मिल रहे हैं। अपनी मेहनत और लगन के बल पर आप एक अच्छा मुकाम हासिल कर सकते हैं।



मकर

आज का दिन आपके लिए धन और समृद्धि में वृद्धि का संकेत दे रहा है। कहीं यात्रा या घूमने-फिरने के दौरान आपको कोई महत्वपूर्ण जानकारी मिल सकती है, जो भविष्य में आपके लिए फायदेमंद साबित होगी।



कुंभ

आज का दिन आपके लिए सामान्य से मध्यम फल देने वाला रहेगा। यदि जीवनसाथी के साथ किसी बात को लेकर मतभेद चल रहा था, तो आज वह दूर हो सकता है और रिश्ते में फिर से मधुरता आएगी।



मीन

आज आप अपनी जरूरतों को पूरा करने में अच्छा-खासा खर्च कर सकते हैं। आपका मनमौजी स्वभाव कभी-कभी परिवार के सदस्यों के साथ वाद-विवाद का कारण भी बन सकता है, इसलिए थोड़ा संयम रखना जरूरी होगा।

आज का इतिहास



13 मार्च की महत्वपूर्ण घटनाएँ

- 1997 - सिस्टर निर्मला का चयन नेता के रूप में इंडियन मिशनरीज ऑफ चैरिटी में मदर टेरेसा द्वारा किया गया।
- 1999 - शेख हमाज बिन ईसा अल खलीफा बहरीन के नये शासक बने, 23 वर्षों के अंतराल के बाद श्रीलंका सरकार ने हत्या एवं मादक द्रव्य तस्करी सदृश अपराधों के लिए मृत्युदंड की सजा पुनः बहाल करने का निश्चय किया।
- 2002 - राबर्ट मुगावे पुनः जिम्बाब्वे के राष्ट्रपति निर्वाचित, पाकिस्तान के राष्ट्रपति परवेज मुशरफ की जापान यात्रा प्रारम्भ, सी.टी.वी.टी. पर हस्ताक्षर के लिए समय मांगा।
- 2003 - इराक पर ब्रिटेन के प्रस्तावों को फ्रांस ने नामजूर किया।
- 2008 - राज्यपाल ने खाद्य सुरक्षा और मानक संशोधन विधेयक, 2008 को पारित किया। 'हिन्दुस्तान टाइम्स' और पाकिस्तान के अखबार 'डॉन' को प्रकाशित के क्षेत्र में उल्लेखनीय योगदान के लिए कुलिया सम्मान प्रदान किया गया।
- नासा का अंतरिक्ष यान एंडेवर सकुशल अंतर्राष्ट्रीय अंतरिक्ष स्टेशन पर पहुँचा। सैक्स स्कैण्डल में फंसे न्यूयार्क के गवर्नर एलिमट स्पित्जर ने अपने पद से इस्तीफा देने की घोषणा की।
- 2009 - सार्क साहित्योत्सव आगरा में शुरू हुआ।
- 2018 - छत्तीसगढ़ के सुकमा में नक्सलियों के हमलों में केंद्रीय रिजर्व पुलिस बल (सीआरपीएफ) के 9 जवानों की मौत।

13 मार्च को जन्मे व्यक्ति

- 1899 - बर्गुला रामकृष्ण राव, आंध्र प्रदेश के राजनैतिक नेता।
- 1971 - आत्मा रंजन , हिंदी के प्रसिद्ध कवि।
- 1980 - वरुण गांधी, एक युवा राजनेता।
- 1861 - चुनीलाल बसु - भारत के एक रसायनज्ञ, विज्ञानसाधक, चिकित्सक और देशप्रेमी थे।

13 मार्च को हुए निधन

- 1800 - नाना फडनवीस, एक मराठा राजनेता।
- 1996 - शाफ़ी ईनामदार, हिन्दी फ़िल्मों के अभिनेता।
- 2004 - विलायत ख़ाँ - भारत के प्रसिद्ध सितार वादक
- 2014 - एस. मल्लिकार्जुनैया - भारतीय जनता पार्टी के राजनीतिज्ञ थे।

विशेष आलेख



सुनील कुमार महला

श हींद-ए-आजम सरदार उधम सिंह भारतीय स्वतंत्रता संग्राम के उन दीपस्तंभों में से एक हैं, जिनका नाम साहस और अदृष्ट संकल्प का प्रतीक है। दूसरे शब्दों में कहें तो उधम सिंह (राम मोहम्मद सिंह आजाद) भारतीय स्वतंत्रता संग्राम के महान क्रांतिकारियों में से एक थे। उनके बचपन का नाम शेर सिंह था तथा उनका जन्म 26 दिसंबर 1899 को सुनाम,जिला संगरूर,पंजाब में हुआ था।उनके पिता का नाम सरदार टहल सिंह था, जो रेलवे ओरसरियर (चौकीदार) के रूप में कार्य करते थे तथा उनकी माता का नाम नारायण कौर था। पाठकों को बताता चलूँ कि बचपन में ही उनके माता-पिता का निधन हो गया था, कहते हैं कि उनका पालन-पोषण अमृतसर के एक अनाथालय में हुआ था। उपलब्ध जानकारी के अनुसार माता-पिता के साथे के बिना, उन्हें और उनके बड़े भाई (मुक्ता सिंह) को अमृतसर के सेंट्रल खालसा अनाथालय में शरण लेनी पड़ी। यह भी उल्लेखनीय है कि उन्होंने अपनी स्कूली शिक्षा अनाथालय में ही रहकर पूरी की और वहीं से 1918 में मैट्रिक की परीक्षा पास की। 13 अप्रैल 1919 को अमृतसर के जलियाँवाला बाग में हुए भीषण जलियाँवाला बाग हत्याकांड ने उधमसिंह के जीवन को दिशा बदल दी।

दरअसल, उस समय वे अमृतसर में ही थे, और कहा जाता है कि वे घायल लोगों को पानी पिला रहे थे। इस क्रूर घटना ने उनके मन पर बहुत ही गहरा प्रभाव डाला और उन्होंने इस नरसंहार का बदला लेने का संकल्प लिया। वे इस घटना के लिए पंजाब के तत्कालीन लेफ्टिनेंट गवर्नर माइकल ओड्वायर को जिम्मेदार मानते थे।

जलियाँवाला बाग हत्याकांड पृष्ठभूमि: दरअसल, 1919 में ब्रिटिश सरकार ने रॉलेट अधिनियम-1919 (जिसे काला कानून भी कहा गया) पारित किया। इस कानून के तहत सरकार को यह अधिकार मिल गया था कि वह किसी भी व्यक्ति को बिना मुकदमा चलाए गिरफ्तार कर सकती थी। इस अन्यायपूर्ण कानून का पूरे देश में विरोध हुआ। इसी विरोध के दौरान अमृतसर के लोकप्रिय नेताओं सैफुद्दीन किचलू और सत्यपाल को गिरफ्तार कर लिया गया और उनकी रिहाई की मांग और रॉलेट एक्ट(अधिनियम) के विरोध में 13 अप्रैल 1919 को अमृतसर के जलियाँवाला बाग में एक शांतिपूर्ण सभा आयोजित की गई।

वैशाखी का दिन और विशाल भीड़: 13 अप्रैल 1919 को वैशाखी का पर्व था। इसलिए लगभग 10,000 पुरुष, महिलाएँ और बच्चे जलियाँवाला बाग में एकत्र हो गए थे। कई लोग राजनीतिक सभा के लिए आए थे, जबकि अनेक लोग केवल मेलें के कारण वहीं पहुँचे थे। यहाँ पाठकों को यह भी बताता चलूँ कि उस समय जलियाँवाला बाग कोई व्यवस्थित बगीचा नहीं था, बल्कि यह मकानों से घिरा एक बड़ा खाली मैदान था तथा वहाँ आने-जाने के लिए केवल एक संकरा प्रवेश मार्ग था और चारों ओर ऊँची दीवारें व मकान स्थित थे।जब इस विशाल सभा की सूचना ब्रिटिश अधिकारी रेजिनाल्ड डायर को मिली, तो वह लगभग 90 सैनिकों के साथ वहाँ पहुँचा। कहते हैं कि उसके साथ दो

मशीनगनों से लैस बख्तरबंद गाड़ियाँ भी थीं, लेकिन बाग का रास्ता संकरा होने के कारण वे अंदर नहीं जा सकीं।

गोलाबारी और भीषण नरसंहार: जनरल डायर ने बिना किसी चेतावनी के सैनिकों को भीड़ पर गोली चलाने का आदेश दे दिया। सैनिकों ने लगभग 10 मिनट तक लगातार गोलीबारी की और लगभग 1650 राउंड गोलीयाँ चलाई गोलीबारी तब तक जारी रही जब तक गोला-बारूद लगभग समाप्त नहीं हो गया। चूँकि, सैनिकों ने सभी रास्तों को घेर लिया था, इसलिए लोग वहाँ से भाग नहीं सके और सैकड़ों लोग वहीं गिर पड़े। अपनी जान बचाने के लिए कई लोग बाग में स्थित एक कुएँ में कूद गए। बाद में उस कुएँ से 100 से अधिक शव निकाले गए। आज यह स्थान 'शहीदी कुआँ' के नाम से प्रसिद्ध है और वहाँ स्मारक के रूप में सुरक्षित रखा गया है।


मृतकों की संख्या और अमानवीय दमन: जलियाँवाला बाग हत्याकांड में मृतकों की संख्या को लेकर विभिन्न आँकड़ें मिलते हैं। ब्रिटिश सरकार अभिलेखों के अनुसार, 379 लोग मारे गए और लगभग 200 घायल हुए।अमृतसर डिप्टी कमिश्नर के अनुसार मृतकों में 337 पुरुष, 41 नाबालिग लड़कें और एक छह सप्ताह का शिशु शामिल था। कहते हैं कि इस घटना के बाद पूरे अमृतसर में कर्फ्यू लगा दिया गया था और घायलों को अस्पताल ले जाने तक की अनुमति भी नहीं दी गई। परिणामस्वरूप, कई लोग रातभर तड़पते हुए दम तोड़ बैठे। नरसंहार के बाद अमृतसर में 'मार्शल लॉ' लागू कर दिया गया था और लोगों

के आवागमन तथा संचार पर कड़ी पारबंदियाँ लगा दी गईं।वास्तव में, डायर ने शहर में कई कठोर आदेश लागू किए। इनमें सबसे कुख्यात था 'क्रॉलिंग ऑर्डर', जिसके तहत जिस गली में एक अंग्रेज महिला पर हमला हुआ था, वहाँ से गुजरने वाले भारतीयों को पेट के बल रेंगकर (क्रॉलिंग करते हुए) जाने के लिए मजबूर किया जाता था। इसके अतिरिक्त, कई स्थानों पर लोगों को सार्वजनिक रूप से कोड़े भी लगाए गए।

उधम सिंह का प्रतिशोध: जलियाँवाला बाग की इस घटना ने उधम सिंह के मन में प्रतिशोध की तीव्र भावना उत्पन्न कर दी। अपने उद्देश्य को पूरा करने के लिए वे कई वर्षों तक अवसर की प्रतीक्षा करते रहे। दरअसल, उधम सिंह ने लगभग 21 साल तक धैर्य और संकल्प के साथ प्रतीक्षा की और अंततः अपने देशवासियों के लिए न्याय का प्रतीक बन गए। कहते हैं कि इस दौरान उन्होंने अफ्रीका, अमेरिका और यूरोप जैसे देशों की यात्राएँ भी कीं और विभिन्न क्रांतिकारी गतिविधियों से जुड़े रहे। सरल शब्दों में कहें तो अपनी प्रतिज्ञा पूरी करने के लिए वे विभिन्न देशों (जैसे अफ्रीका, अमेरिका और यूरोप) की यात्रा करते हुए 1934 में लंदन पहुँचे और वहाँ उन्होंने 'राम मोहम्मद सिंह आजाद' नाम अपनाया, जो भारत की सांप्रदायिक एकता का प्रतीक था। सरदार उधमसिंह,भगतसिंह को वे अपना गुरु मानते थे। यहाँ पाठकों को बताता चलूँ कि उधम सिंह, शहीद भगत सिंह से उम्र में बड़े थे, फिर भी वे उन्हें अपना 'गुरु' और मार्गदर्शक मानते थे।1927 में जब वे भगत सिंह के कहने पर वापस भारत आए, तो उनके पास भारी मात्रा में हथियार और प्रतिबंधित साहित्य मिला, जिसके कारण उन्हें 5 साल की जेल हुई। उनकी जेब में हमेशा भगत सिंह की एक तस्वीर रहती थी। इसके अलावा, उधमसिंह का गदर पार्टी (अमेरिका में सदस्य बनें) से सक्रिय जुड़ाव रहा।

ये लेखक के अपने निजी चिार हैं।

विरार ही नहीं देश में कई शहरों में हो रही दवाइयों में हेरा फेरी



अशोक भाटिया

देशभर में एक बार फिर से दवाओं में मिलावट और औषधि बनाने वाली फार्मास्यूटिकल कम्पनियों की मुनाफाखोरी को क्रीमट एक्सपायर डेट वाली दवाओं के उपयोग से मासूम जिन्दगियों द्वारा चुकाया गई है। हाल ही में मुंबई से सटे वसई - भिवर में महानगर पालिका के पेटिट अस्पताल में एक्सपायर डेट वाली दवाओं का खजाना पकड़ा गया है। इस मामले को भाजपा के नव निर्वाचित नगरसेवक व गट नेता अशोक शेलके के नेतृत्व में भाजपा के नगर सेवकों ने किया है। महाराष्ट्र प्रदेश के मुख्यमंत्री देवेन्द्र फणनवीस से इस कोभांड के जाँच के आदेश भी दे दिए हैं। मुंबई से सटे शहर में ऐसा हो सकता है तो दूसरे शहरों के बारे में क्या कहें। एक दूसरे

घटनाक्रम में मध्य प्रदेश के परासिया में कोल्ड्रुफ नामक सिरप के सेवन से 20 बच्चों की मौत हो गयी, जबकि 10 से अधिक बच्चे गम्भीर हालत में अस्पताल में भर्ते हैं। यह बात अभी तक लोग भूलें नहीं है। यह सिरप व श्रीरस फार्मास्यूटिकल्स द्वारा निर्मित था। इसी प्रकार राजस्थान में कैसन्स फार्मा द्वारा तैयार खाँसी के सिरप के सेवन से 12 बच्चों की जान चली गयी। मध्यप्रदेश के ही ग्वालियर जिले में दूधित खाँसी के सिरप से हुई बच्चों की मौतों के मामले के ठीक कुछ दिन बाद ही एक सरकारी अस्पताल में सरकार द्वारा आपूर्ति की गयी एजिंशोमाइसिन सिरप की बोटल में कोड़े पाये जाने की घटना सामने आयी है। एक महिला ने शिकायत की कि

जब उसने अपने बच्चे को देने के लिए सिरप की बोटल खोली, तो उसमें कोड़े दिखायी दिये। इसके बाद अस्पताल प्रशासन ने इस दवा के पूरे बैच (लगभग 306 बोटलों) को सील कर दिया और नमूने भोपाल व कोलकाता की प्रयोगशालाओं में परीक्षण हेतु भेजे गये। इन सभी ह्रादसों ने एक बार फिर सरकारी स्वास्थ्य व्यवस्था पर सवाल खड़े कर दिये हैं। इसके साथ ही ये घटनाएँ इस बात का भी प्रमाण हैं कि दवा उद्योग में मुनाफाखोरी और सरकार की मिलीभगत का खामियाजा किस प्रकार सीधे तौर पर आम जनता को अपनी जिन्दगी से भरना पड़ता है।

बात आम जहरीली दवाओं की की जाये तो हमें यह समझना होगा कि

एक सामान्य-सी दिखने वाली दवा कैसे इतनी घातक बन जाती है। दरअसल प्रत्येक दवा दो प्रकार की चीजों को मिलाकर बनती है - पहला उसके सक्रिय तत्व, जो बीमारी का उपचार करते हैं, और दूसरे उसके सहायक तत्व, जो यह सुनिश्चित करते हैं कि दवा शरीर के उचित हिस्से तक पहुँचे। इसलिए किसी भी औषधि को सुरक्षित घोषित करने से पहले उस पर अनेक प्रकार के परीक्षण किये जाने आवश्यक होते हैं। सिरपों में प्रायः ग्लिसरीन और प्रोपिलीन ग्लाइकोल को सुरक्षित सहायक तत्व के रूप में उपयोग किया जाता है, लेकिन अक्सर पाया गया है कि लागत घटाने के उद्देश्य से कई कम्पनियों इनकी जगह सस्ते में उपलब्ध डाइएथिलीन

ग्लाइकोल का प्रयोग करती हैं जो कि एक विषैला औद्योगिक सॉल्वेंट है। डेग का सॉल्मिलन दवाओं को घातक बना देता है, क्योंकि यह एक ऐसा पदार्थ है जोकि लिवर, दिमाग और दिमाग की कोशिकाओं को गम्भीर रूप से नुकसान पहुँचा सकता है और इसलिए अन्त में जान बचाने वाली दवा ही मरीज की मृत्यु का कारण बन जाती है।

दुर्भाग्यवश, यह समस्या नयी नहीं है। भारत ही नहीं विश्व के कई देशों में डाइएथिलीन ग्लाइकोल के कारण सैकड़ों बच्चों की मौतें दर्ज की जा चुकी हैं। कई फार्मा कम्पनियों के द्वारा ग्लिताटर की जा रही इस प्रकार की मिलावट की वजह से हाल के वर्षों में भारतीय कम्पनियों द्वारा निर्मित और

लघुकथा



सुबह-सुबह लीला जब जोगिंग करके घर में बरिक्ल हुई तो उसने पति लीलेश को फोन पर बात करते हुए देखा। पति के फोन कटते ही लीला ने बातचीत का सार तत्व समझ व्यंज्य बाण छोड़ा, 'तुम्हारे हैं कि तुम्हारे भाई भरत का फोन था? फिर पेसे की मांग की गई है न?' लीलेश ने बात न बढ़ाने की गरज से शाब्दिक मितव्ययिता अपनाते हुए कहा, 'हाँ।' लीला ने पति को अर्धशरत्र समझते हुए कहा, 'न जाने तुम कब समझोगे। अपने दोनों बेटों की भी पिंगा फिका करो। भाई को कब तक लम्बे फिरोगे। जब से आई हैं तब से तुम्हारी यही हक्कत देख रही हूँ। अरे, कभी शारी-किहाह पड़ा या कोई पद-चोहार हुआ तो क्यूर उपर-पेसे आस्मी दे देना है। इसके आगे का भाईचारा ठीक नहीं है।' लीलेश पत्नी की बातों को अनसुन करते हुए बाहर निकल गया। लीला ने पति पर अतिरिक्त दबाव डालने के उद्देश्य से बहुराष्ट्रीय कंपनी में कार्यरत अपने बेटे रुद्रांशु से एक दिन

कहा, 'बेटा, मैं तो तुम्हारे पापा को समझाते-समझाते थक गई हूँ। अभी गांव से उनके भाई का फोन आया है कि आलू की फसल को पाला मार गया है। पेसे की दरकर है। अगर तुम्हारे पापा इकी तरह भागम शाह बने रहे तो तुम लोगों के लिए कुछ नहीं बचेगा। थोड़ा तुम भी उन्हें समझाओ वा श्राव्य तुम्हारी बातों का ऊपर कुछ असर हो जाए।' रुद्रांशु ने लीला से कहा, 'हाँ, काका ने पापा के लिए बहुत कुछ किया है। उनकी ही बड़ोस्त पापा की पढ़ाई-लिखाई हुई तथा नौकरी लगी। जिस किसी सामान पर भी तुम हाथ रख देती हो पापा उसे खरीदवाते जरूर हैं। हम दोनों भाइयों की भी हर फरमाइश पूरी करते रहे हैं। वो क्माते हैं। अगर उसमें से कुछ अपने भाई के ऊपर खर्च कर भी देते हैं तो क्या फिडा जाता है? मैं उनका हाथ पकड़ने तो नहीं जाऊँगा।' लीला पर बातों का असर न पड़ता देख रुद्रांशु ने नै की ममता का छोर टटोलते हुए कहा, 'हाँ, यही मैं अपने भाई रुद्रांशु की मब्द करूँ तो तुम बुरा मनोगी क्या।'

हेल्थ टिप्स



जाने प्रेग्नेंसी में कटहल खाने के फायदे और नुकसान

प्रेग्नेंसी के दौरान महिलाओं को अपने खानपान का विशेष ध्यान रखने की जरूरत होती है। दरअसल, गर्भावस्था के दौरान महिला के शरीर में कई तरह के बदलाव होते हैं। ऐसे में, शरीर को हेल्दी रखने के लिए स्वस्थ और संतुलित खानपान की जरूरत होती है। प्रेग्नेंसी के दौरान गर्भवती महिला जो कुछ भी खाती-पीती है, उसका असर उसके साथ-साथ शिशु की सेहत पर भी पड़ता है। ऐसे में, प्रेग्नेंसी में गर्भवती महिलाओं को कुछ चीजों को खाने और कुछ चीजों से परहेज करने की सलाह दी जाती है। दरअसल, कई बार गर्भवती महिलाएँ कुछ ऐसी चीजों का सेवन कर लेती हैं, जिससे उनकी सेहत को नुकसान पहुंच सकता है। ऐसी ही एक चीज है कटहल, जिसे लेकर लोगों की अलग-अलग राय है। अक्सर

कई लोगों के मन में इस बात को लेकर कंभ्यूजन रहती है कि प्रेग्नेंसी में कटहल खाना सुरक्षित है या नहीं? तो आइए, डाइटीफिट की डायटीशियन अर्बना माथीवनन से जानते हैं कि प्रेग्नेंसी में कटहल खाना चाहिए या नहीं?

प्रेग्नेंसी में कटहल खाना चाहिए या नहीं?

डायटीशियन अर्बना माथीवनन के मुताबिक, प्रेग्नेंसी में कटहल का सेवन करना पूरी तरह से सुरक्षित है, लेकिन इसका सेवन हमेशा सीमित मात्रा में ही करना चाहिए। कटहल में ऐसे कई जरूरी पोषक तत्व मौजूद होते हैं, जो माँ और गर्भवती शिशु की सेहत के लिए फायदेमंद होते हैं। हालाँकि, इसका ज्यादा मात्रा में सेवन करने से बचना

चाहिए। साथ ही, कटहल को बहुत ज्यादा पकाकर नहीं खाना चाहिए, क्योंकि इससे शरीर में गैरी बढ़ सकती है। प्रेग्नेंसी में कटहल का सेवन करने से पहले डॉक्टर से सलाह अवश्य लें।

कटहल खाने के फायदे

कटहल पोषक तत्वों से भरपूर होता है। इसमें जिंक, आयरन, फाइबर, कैल्शियम, पोटेशियम, बीटा-कैरोटीन और एंटीऑक्सीडेंट्स जैसे तत्व मौजूद होते हैं, जो गर्भवती महिला के स्वास्थ्य के लिए लाभकारी होते हैं। प्रेग्नेंसी में कटहल का सेवन करने से कब्ज जैसी पाचन संबंधी समस्याओं से राहत मिल सकती है और पेट से जुड़ी दिक्कतें कम हो सकती हैं। इसके अलावा, इसके फायदेमंद होते हैं। हालाँकि, इसका ज्यादा मात्रा में सेवन करने से बचना

मौजूद पोषक तत्व शिशु के सही विकास में भी मददगार हो सकते हैं।

कटहल खाने के नुकसान

हालाँकि कटहल के कई फायदे हैं, लेकिन इसका अधिक मात्रा में सेवन गर्भवती महिलाओं के लिए कुछ समस्याएँ भी पैदा कर सकता है। ज्यादा मात्रा में कटहल खाने से गर्भवती महिला का ब्लड शुगर लेवल बढ़ सकता है। इसलिए जिन महिलाओं को जेस्टेशनल डायबिटीज है, उन्हें इसका सेवन नहीं करना चाहिए। इसके अलावा, कटहल का ज्यादा सेवन करने से पाचन संबंधी समस्याओं का सामना भी करना पड़ सकता है। कुछ महिलाओं को इसका सेवन करने से एलर्जी भी हो सकती है। इसलिए संतुलित मात्रा में ही इसका सेवन करना बेहतर होता है।



संभागीय आयुक्त ने की रूपवास में जनसुनवाई

सभी विभाग त्रिस्तरीय जनसुनवाई को गम्भीरता से लेकर आमजन को राहत दें-नलिनी कटोतिया



बढ़ता राजस्थान

भरतपुर (घनश्याम अवस्थी)। संभागीय आयुक्त नलिनी कटोतिया ने गुरुवार को ब्लॉक स्तरीय जनसुनवाई में पंचायत समिति रूपवास में भाग लेकर आमजन के परिवाह सुने तथा संबन्धित अधिकारियों से वस्तुस्थिति के बारे में जानकारी लेकर समयबद्ध निस्तारण के निर्देश दिए। संभागीय आयुक्त ने कहा कि राज्य सरकार की संशा के अनुरूप नागरिकों की समस्याओं को स्थानीय स्तर पर समयबद्धता से निराकरण किया जाये जिससे बार-बार कार्यालयों के चक्कर नहीं लगाने पड़े। उन्होंने कहा कि सम्पर्क पॉर्टल पर दर्ज समस्या हो या कार्यालय में नियमित सुनवाई के समय प्राप्त हुई हो अधिकारी स्वयं के स्तर पर जांच कर संवेदनशीलता से समस्याओं का निराकरण करें। उन्होंने कहा कि आमजन को प्रभावित करने वाली मूलभूत सुविधाओं से संबन्धित समस्याओं का त्वरित निराकरण कर परिवादी को विभागीय कार्यवाही से भी अवगत कराएँ। उन्होंने मौसम को देखते हुए ग्रामीण एवं शहरी क्षेत्रों में विद्युत आपूर्ति, पेयजल उपलब्धता के लिए संबन्धित विभागों को कार्ययोजना बनाकर सुदृढ़ व्यवस्था रखने के निर्देश दिए। उन्होंने कहा कि रबी फसल कटाई का समय है ऐसे में अग्निजनित घटनाएँ नहीं हो यह भी सुनिश्चित किया जाए। सभी चिकित्सा संस्थानों में मौसम जनित बीमारियों की रोकथाम के लिए आवश्यक दवाओं के साथ मुख्यालय पर रखने के लिए पाबंद करें।

संभागीय आयुक्त ने जनसुनवाई करते हुए अतिरिक्त से संबन्धित परिवादों में तहसीलदार को प्रभावित कार्यवाही के निर्देश दिए। उन्होंने सामाजिक सुरक्षा पेंशन, विभिन्न योजनाओं के पात्रजनों के दस्तावेज तैयार करने में किसी प्रकार की ढिलाई नहीं बरतने की बात कही। उन्होंने खाद्य सुरक्षा योजना के लाभार्थियों से संबन्धित शिकायतों के लिए प्रवर्तन अधिकारी को जांच कर पात्रता के आधार पर राहत प्रदान करने के निर्देश दिए। जनसुनवाई में तहसील से संबन्धित 07, विद्युत निगम से संबन्धित 03, रसद विभाग की 04, चम्बल परियोजना से संबन्धित 02, पंचायती राज, जलदाय विभाग, सार्वजनिक निर्माण विभाग, नगर पालिका से संबन्धित 01-01 परिवाद प्राप्त हुए जिनका समयबद्ध निस्तारण के निर्देश दिए।

इस अवसर पर उपखंड अधिकारी रूपवास विष्णु बंसल, खंड विकास अधिकारी कोमल शर्मा, तहसीलदार अमित शर्मा सहित उपखंड स्तरीय सभी विभागों के अधिकारी उपस्थित रहे।

भाजपा की दीनदयाल प्रशिक्षण कार्यशाला आज

भाजपा जिला मीडिया प्रभारी डा0 वीरेन्द्र पचौरी ने दी जानकारी

बढ़ता राजस्थान

भरतपुर (घनश्याम अवस्थी)। पंडित दीनदयाल उपाध्याय प्रशिक्षण महाअभियान के तहत जिला कार्यशाला का आयोजन शुक्रवार 13 मार्च प्रातः 11 बजे भारतीय जनता पार्टी जिला कार्यालय भरतपुर पर किया जा रहा है। जिला मीडिया प्रभारी डॉ॰ वीरेन्द्र पचौरी ने बताया कि कार्यशाला में जिले में निवास करने वाले सभी प्रदेश पदाधिकारी, जिला पदाधिकारी, सांसद, पूर्व सांसद, विधायक, पूर्व विधायक, मोर्चा अध्यक्ष, प्रकोष्ठ अध्यक्ष एवं मंडल अध्यक्ष तथा उनके संयोजक एवं सह संयोजकों को आमंत्रित किया गया है। जिला मीडिया प्रभारी डॉ॰ वीरेन्द्र पचौरी ने बताया कि महा अभियान की कार्यशाला में कुल सात सत्र होंगे जिसमें प्रस्तावना सत्र में वका जिला अध्यक्ष शिवानी दायमा रहेंगी। प्रथम सत्र में पार्टी का इतिहास एवं विकास की जानकारी पूर्व प्रदेश मंत्री भाऊ प्रताप सिंह राजवत देंगे जबकि द्वितीय सत्र में सोशल मीडिया के वका विधायक जगत सिंह, तृतीय सत्र में वैचारिक अधिष्ठान के वका विधायक नोक्षम चौधरी, चतुर्थ सत्र में पार्टी की कार्य प्रणाली के वका विधायक डॉ॰ शैलेश सिंह, पंचम सत्र में मन की बात के वका प्रवेश महामंत्री भूपेंद्र सैनी रहेंगे जबकि षष्ठ प्रबंधन पर जिला संगठन प्रभारी नरेश बंसल प्रकाश डालेंगे स छठे सत्र में कार्यकर्ता विकास के वका गृह राज्य मंत्री जवाहर सिंह बेदम तथा सप्तम और अंतिम सत्र व्यावहारिक सत्र के वका विधायक बहादुर सिंह कोली रहेंगे। अंतिम सत्र में स्वागत भाषण जिला अध्यक्ष शिवानी दायमा के द्वारा किया जाएगा जबकि केंद्र और राज्य सरकार की उपलब्धियों के बारे में कार्यकर्ताओं को जानकारी प्रदेशाध्यक्ष मदन राठौड़ प्रदान करेंगे। प्रदेश अध्यक्ष लगभग शाम 4 बजे भरतपुर पहुंच सकतेगे।

गृह राज्य मंत्री ने की मुख्यमंत्री के भरतपुर प्रवास की तैयारियों की समीक्षा राजस्थान दिवस को गरिमामय ढंग से मनाने हेतु दिए विशेष दिशा-निर्देश

बढ़ता राजस्थान

भरतपुर (घनश्याम अवस्थी)। गृह, गोपालन, पशुपालन, डेयरी एवं मत्स्य विभाग राज्य मंत्री जवाहर सिंह बेदम ने गुरुवार को डींग जिले के जालुकी चौराहा पर क्षेत्र के नागरिकों एवं आमजन से भेंट कर उनकी कुशल-क्षेम जानी। जनसेवा के संकल्प को दोहराते हुए गृहराज्य मंत्री ने आमजन की समस्याओं के त्वरित निस्तारण एवं क्षेत्र के सर्वांगीण विकास हेतु अपनी निरंतर प्रतिबद्धता व्यक्त की। उन्होंने विश्वास दिलाया कि जनता का स्नेह और विश्वास ही विकास कार्यों की मुख्य प्रेरणा है।

राजस्थान दिवस एवं सांस्कृतिक चेतना का प्रसार

गृहराज्य मंत्री ने राजस्थान दिवस के उपलक्ष्य में प्रत्येक पंचायत समिति मुख्यालय पर ब्रज संस्कृति के अनुरूप विशेष आयोजन करने का सुझाव दिया। उन्होंने निर्देशित किया कि इस पावन अवसर पर 51 या उससे अधिक कन्याओं का तिलक लगाकर एवं ब्रज परंपरा के अनुसार अभिनंदन किया जाए। उन्होंने पंचायत समिति एवं



बढ़ता राजस्थान

उपखंड कार्यालयों में आयोजित होने वाले कार्यक्रमों में क्षेत्रीय संस्कृति के प्रतीक श्रम वादनश को सम्मिलित करने पर बल दिया। इसके अतिरिक्त, उन्होंने नगर पालिका, कलेक्ट्रेट और सार्वजनिक स्थलों पर विद्युत सज्जा, मंदिरों में रंगोली, महापुरुषों की प्रतिमाओं की सज्जता एवं जन-जागरूकता अभियान चलाने के निर्देश दिए।

भ्रामक सूचनाओं पर अंकुश एवं जन-संवाद

गृह राज्य मंत्री ने स्पष्ट किया कि प्रशासन यह सुनिश्चित करे कि आमजन किसी भी प्रकार की भ्रामक सूचनाओं या अपभ्रान्तों के प्रभाव में न आए। उन्होंने

मुख्यमंत्री के प्रस्तावित कार्यक्रम की उच्च स्तरीय समीक्षा

वृजानगर से डींग जिले की बीडियों कॉन्फ्रेंसिंग के माध्यम से गृह राज्य मंत्री ने आगामी 18 मार्च को भरतपुर में माननीय मुख्यमंत्री भजनलाल शर्मा के प्रस्तावित कार्यक्रम की तैयारियों की विस्तृत समीक्षा की। उन्होंने कहा कि कार्यक्रम में सम्मिलित होने वाले लाभार्थियों को सभा स्थल तक लाने हेतु परिवहन के सुगम प्रबंध सुनिश्चित किए जाएँ। यातायात व्यवस्था एवं अन्य आवश्यक सुविधाओं के संबंध में उन्होंने कहा कि यह सुनिश्चित करे कि आमजन को किसी भी प्रकार की असुविधा न हो। समीक्षा के दौरान एलपीजी वितरण एवं अन्य जनहितकारी विषयों पर भी चर्चा की गई।

अधिकारियों को समय-समय पर प्रामाणिक जानकारी साझा करने के निर्देश दिए ताकि पारदर्शिता बनी रहे। इस दौरान जिला कलेक्टर उत्सव कौशल एवं अतिरिक्त जिला कलेक्टर राजकुमार कस्वाने ने संपर्क पॉर्टल के माध्यम से प्राप्त होने

रेडक्रॉस सर्कल से रेलवे स्टेशन रोड को 4 लेन करने का सुझाव

रेलवे स्टेशन से सेक्टर-3 तक नई वैकल्पिक सड़क बनाने की मांग समुद्र मारत अभियान के निदेशक सीताराम गुप्ता ने मुख्यमंत्री को मेला पत्र

बढ़ता राजस्थान



भरतपुर (घनश्याम अवस्थी)। समुद्र भारत अभियान के निदेशक सीताराम गुप्ता ने भरतपुर शहर में प्रस्तावित रेलवे स्टेशन रोड के चौड़ीकरण को लेकर मुख्यमंत्री को पत्र लिखकर महत्वपूर्ण सुझाव दिए हैं। उन्होंने अपने पत्र में भरतपुर विकास प्राधिकरण द्वारा रेडक्रॉस सर्कल से रेलवे स्टेशन तक प्रस्तावित 6 लेन सड़क के स्थान पर 4 लेन सड़क बनाने का सुझाव दिया है, ताकि क्षेत्र के व्यापारियों और स्थानीय संस्थानों को अनावश्यक नुकसान से बचाया जा सके। गुप्ता ने अपने पत्र में उल्लेख किया है कि वर्तमान में भरतपुर विकास प्राधिकरण द्वारा रेडक्रॉस सर्कल से रेलवे स्टेशन तक की सड़क को 6 लेन में परिवर्तित करने की प्रक्रिया चल रही है। यदि इस सड़क का इतना अधिक चौड़ीकरण किया जाता है, तो इसके आसपास स्थित कई व्यापारिक प्रतिष्ठानों और दुकानों को नुकसान होने की संभावना है। इससे स्थानीय व्यापारियों और आम नागरिकों को आर्थिक व सामाजिक परेशानी का सामना करना पड़ सकता है। उन्होंने सुझाव दिया कि यदि रेलवे स्टेशन के पास स्थित दलवीर सिंह की

भूमि, जिसका अधिग्रहण बीडीए द्वारा किया गया है, से लेकर सेक्टर-3 स्थित राज गार्डन तक एक नई वैकल्पिक सड़क का निर्माण कर दिया जाए, तो रेलवे स्टेशन आने-जाने वाले लोगों के लिए एक अतिरिक्त मार्ग उपलब्ध हो जाएगा। इस नई सड़क के बनने से रेडक्रॉस सर्कल से स्टेशन रोड पर यातायात का दबाव काफी कम हो जाएगा। गुप्ता ने कहा कि रेलवे स्टेशन तक पहुंचने के लिए एक अतिरिक्त मार्ग उपलब्ध नहीं रहेगी। ऐसी स्थिति में इस मार्ग को 4 लेन में ही विकसित किया जा सकता है, जिससे सड़क के चौड़ीकरण के कारण होने वाली तोड़फेंड़ से व्यापारिक संस्थानों को बचाया जा सकेगा।

राह की सरपंच कुसुम सिंह को महिला बीकन लीडर राष्ट्रीय अवार्ड से समानित नई दिल्ली में आयोजित राष्ट्रीय सम्मेलन के राजस्थान से एकमात्र सरपंच को मिला सम्मान



बढ़ता राजस्थान

भरतपुर (घनश्याम अवस्थी)। नई दिल्ली के अम्बेडकर इंटरनेशनल सेंटर में आयोजित सशक्त पंचायत नेत्री अभियान के अंतर्गत पंचायतों की निर्वाचित महिला प्रतिनिधियों के राष्ट्रीय सम्मेलन में आदर्श ग्राम पंचायत राह (जिला डींग, राजस्थान) की सरपंच श्रीमती कुसुम सिंह को 'महिला बीकन लीडर' राष्ट्रीय अवार्ड से सम्मानित किया गया। यह सम्मान भारत सरकार के पंचायती राज मंत्रालय के केंद्रीय कैबिनेट मंत्री राजीव रंजन सिंह, राज्य मंत्री एस.पी. सिंह बघेल तथा मंत्रालय के वरिष्ठ अधिकारियों द्वारा अर्वाइ दिया गया। राष्ट्रीय सम्मेलन में देश भर से लगभग 700 महिला सरपंचों एवं महिला पंचायत प्रतिनिधियों ने भाग लिया। कार्यक्रम का उद्देश्य पंचायतों में महिला नेतृत्व को सशक्त बनाना, उनके अनुभवों का आदान-प्रदान कराना तथा ग्रामीण विकास और सुशासन में महिलाओं की भूमिका को और मजबूत बनाना है।

सम्मेलन के दौरान पंचायत स्तर पर उत्कृष्ट कार्य करने वाली महिला जनप्रतिनिधियों में से देश के प्रत्येक राज्य से एक-एक 'महिला बीकन लीडर' का चयन कर उन्हें राष्ट्रीय अवार्ड देकर सम्मानित किया गया। इसी क्रम में राजस्थान राज्य में एकमात्र आदर्श ग्राम पंचायत राह की सरपंच कुसुम सिंह को यह प्रतिष्ठित राष्ट्रीय सम्मान प्राप्त हुआ।

कुसुम सिंह को यह सम्मान ग्राम पंचायत स्तर पर प्रभावी नेतृत्व, महिला सशक्तिकरण के प्रयास, जनकल्याणकारी योजनाओं के सफल क्रियान्वयन, सामाजिक समरसता को बढ़ावा देने तथा ग्राम पंचायत राह को महिला हितैषी ग्राम पंचायत के रूप में विकसित करने के लिए किए गए उल्लेखनीय कार्यों के लिए प्रदान किया गया।

सम्मेलन में विभिन्न सत्रों के माध्यम से पंचायत प्रशासन, ग्राम विकास, स्वाच्छता, शिक्षा स्वास्थ्य, महिला जनप्रतिनिधियों ने अपने अनुभव साझा करते हुए पंचायतों में महिलाओं की बढ़ती भूमिका और नेतृत्व की संभावनाओं पर विचार व्यक्त किए। अपने उद्बोधन में सरपंच कुसुम सिंह ने कहा कि यह सम्मान केवल उनका नहीं बल्कि ग्राम पंचायत राह की समस्त जनता, सहयोगियों और ग्रामवासियों के विश्वास एवं सहयोग का परिणाम है। उन्होंने कहा कि पंचायत स्तर पर महिलाओं को निर्णय प्रक्रिया में भागीदारी देने से ग्रामीण विकास की गति और अधिक तेज हो सकती है। इस उपलब्धि पर क्षेत्र के जनप्रतिनिधियों, सामाजिक संगठनों, बुद्धिजीवियों तथा ग्रामवासियों ने हर्ष व्यक्त करते हुए सरपंच कुसुम सिंह को हार्दिक बधाई एवं शुभकामनाएँ दी हैं। लोगों का कहना है कि यह सम्मान ने केवल ग्राम पंचायत राह बल्कि पूरे डींग जिले और क्षेत्र के लिए गर्व का विषय है।

रसोई गैस की बढ़ी कीमतों एवं कॉमर्शियल सिलेंडर की बिक्री पर लगाई रोक को लेकर कांग्रेस सरकार ने किया भाजपा सरकार का पुतला दहन

बढ़ता राजस्थान

भरतपुर (घनश्याम अवस्थी)। केंद्र सरकार द्वारा रसोई गैस की बढ़ाई गई कीमतों एवं कॉमर्शियल सिलेंडर की बिक्री पर रोक लगाने के विरोध में जिला कांग्रेस कमेटी के अध्यक्ष दिनेश सूपा एवं शहर अध्यक्ष दयाचंद पचौरी के नेतृत्व में 'बिजली घर चौराहा भरतपुर पर जिले के समस्त कांग्रेस जनों द्वारा केंद्र की भाजपा सरकार का पुतला दहन किया गया। कांग्रेस संगठन महासचिव योगेश सिंघल ने बताया कि कार्यक्रम में पुतला दहन से पहले एक सभा का आयोजन किया गया। सभा को संबोधित करते हुए दयाचंद पचौरी,सतीश प्रधान, प्रशांत उपाध्याय,श्रीभगवान कटारा एवं बबीता शर्मा सहित कई वक्ताओं ने केंद्र सरकार पर जमकर प्रहार करते हुए भाजपा सरकार को जन विरोधी बताते हुए कहा कि रसोई गैस के दामों को बढ़ाकर केंद्र सरकार ने आम घरों का बजट बिगाड़ दिया है तथा यह विवाह शायदियों का सीजन है ऐसी स्थिति में होटल एवं मैरिज होम वाले कॉमर्शियल सिलेंडर की उपलब्धता न हो होने



की वजह से पहले कराई हुई विवाह शायदियों की बुकिंग कैसिल कर रहे हैं, जिससे आम आदमी को बेहद कठिनाई एवं असुविधा का सामना करना पड़ रहा है। सभी वक्ताओं ने मोदी सरकार की कमजोर विदेश नीति की आलोचना करते हुए कहा कि अमेरिका, इजरायल एवं ईरान में हो रहे युद्ध के समय देश के हितों को संरक्षित करने में केंद्रीय भाजपा सरकार पूरी तरह विफल रही है, जिसके परिणामस्वरूप देश में अचानक महंगाई का पार आसमान छू गया है। जिससे आम आदमी को कमर टूट चुकी है। ऐसी जन विरोधी सरकार के प्रधानमंत्री नरेंद्र मोदी को आम आदमी के हितों की रक्षा करने में विफल रहने पर नैतिकता के

आधार पर अपने पद का त्याग कर देना चाहिए। केंद्रीय भाजपा सरकार कि इस जन् विरोधी निर्णय के विरोध में प्रदेश के आम नागरिकों की आवाज को बुलंद करने हेतु प्रदेश कांग्रेस कमेटी के आवाहन पर पूरे राजस्थान में समस्त जिला मुख्यालयों पर आज और कल ऐसे विरोध प्रदर्शन आयोजित किया जा रहे हैं। भरतपुर में संपन्न इस कार्यक्रम में पार्टी कार्यकर्ताओं के अलावा आम जनता ने भी अपनी सहभागिता निभाई। सभा का संचालन संगठन महासचिव योगेश सिंघल ने किया। सभा में लोगों ने गैस की हो रही कालाबाजारी के विरोधस्वरूप अपने खाली सिलेंडरों को भी सभा में लाकर

रख दिया। कार्यक्रम में मुख्य रूप से रमेश धावई, रामेश्वर सैनी,मनोज शर्मा, दीनदयाल जाटव, निरंजन जघोनी, मुकेश पण्णु, लोकपाल सिंह, राजेंद्र सारस्वत, हरिमोहन शर्मा, दाऊदयाल जोशी, मुस्ताक अहमद, शहीद खान, विजेन्द्र चीमा, दिगम्बर खटाना, आशीष राजपूत, गजराज सिंह, अभिषेक जैन, पुष्पेंद्र बत्रो, अजयपाल दारापुरिया, रोहित चौधरी, अश्वथेश शर्मा, बृजभूषण जाटव, वशीर खान, रामबाबू धाकड़, चंद्रकांत शर्मा, वीरेंद्र नागर, गिरीश जौहरी, सतपाल सरदार, गोवर्ध जैन, राहुल खंडेलवाल, अभिषेक चंदवारी सहित काफी कार्यकर्ता शामिल रहे।

सत्य,अहिंसा संदेश के साथ गांधी जीवन दर्शन ने निकाली ऐतिहासिक यात्रा -डॉ दयाचंद पचौरी



बढ़ता राजस्थान

भरतपुर (घनश्याम अवस्थी)। महात्मा गांधी के नमक सत्याग्रह के तहत दांडी मार्च की 96 वीं वर्षगांठ पर महात्मा गांधी जीवन दर्शन समिति भरतपुर द्वारा जिला संयोजक उमेश देवेंद्र शर्मा के नेतृत्व में दांडी मार्च की स्मृति में दांडी यात्रा शांति मार्च का आयोजन कोतवाली से गांधी पार्क तक कर संगोष्ठी आयोजित की गई। संगोष्ठी के दौरान उपस्थित गांधीवादी विचारकों को संबोधित करते हुए जिला संयोजक उमेश देवेंद्र शर्मा ने कहा कि आज के दिन 12 मार्च 1930 को गांधी ने अंग्रेज सरकार के नमक पर एकाधिकार के लिए लगाए जाने वाले टैक्स के विरुद्ध दांडी यात्रा की शुरुआत की थी। दांडी यात्रा की स्मृति में आज हम सभों ने मिलकर कोतवाली चौराहे से वासन गेट,अभिनंदन मैरिज होम होते हुए गांधी पार्क तक शांति मार्च का आयोजन किया है। शहर कांग्रेस अध्यक्ष डॉ दयाचंद पचौरी ने संबोधन देते हुए कहा कि राष्ट्रपिता महात्मा गांधी द्वारा सत्य अहिंसा और स्वाजज के संदेश के साथ प्रारंभ की गई ऐतिहासिक दांडी मार्च की स्मृति

में महात्मा गांधी जीवन दर्शन समिति की यात्रा से एक नया संदेश आम जनता तक पहुंचेगा। जिला कांग्रेस कमेटी के संगठन महासचिव योगेश सिंघल ने उपस्थित कार्यकर्ताओं को संबोधित करते हुए कहा कि यह आयोजन सविनय अवज्ञा आंदोलन की शुरुआत की याद में किया जा रहा है। अंग्रेजी हुकूमत की तानाशाही व अन्याय के खिलाफ महात्मा गांधी ने बगैर झुके सत्य और अहिंसा के बल पर संघर्ष का मार्ग आज भी हमें प्रेरणा देता है। पिंक सिटी प्रेस क्लब के अध्यक्ष रहे किशोर शर्मा ने बताया कि बापू द्वारा स्थापित अहिंसा,सद्भाव और स्वच्छता रूपी सिद्धांतों से गांधी को भारत ही नहीं पूरे विश्व में जाना जाता है इस गौरवशाली स्मृति को अक्षुण्ण रखने के लिए आज शांति मार्च निकाला गया। पार्षद दाऊदयाल शर्मा ने कहा कि युवाओं को गांधी के सिद्धांत आत्मसात करने चाहिए। उपस्थित सभी लोगों को समाज स्वच्छता और आपसी भाईचारा बनाए रखने का सामूहिक संकल्प लेना चाहिए। महिला कांग्रेस अध्यक्ष बबीता शर्मा ने बताया देश की आजादी में गांधी

का योगदान आज भी आमजन के जहन में है दांडी मार्च प्रभारी डॉ लोकपाल सिंह द्वारा उपस्थित सभी गांधीवादी विचारकों महिलाओं का आभार व्यक्त किया गया।संगोष्ठी प्रभारी डॉ सौरभ शर्मा एवं अतुल चतुर्वेदी द्वारा गांधी पार्क स्थित महात्मा गांधी जी की प्रतिमा की सफाई कर सभी गांधीवादी विचारकों को माल्यापर्ण हेतु बारी-बारी से आमंत्रित किया गया। ए.ड.अभिषेक जैन ने बताया कि कार्यक्रम का आयोजन अशोक गहलौत के निर्देश पर किया गया। गांधी मार्च में डॉ दयाचंद पचौरी शहर अध्यक्ष, संगठन महासचिव योगेश सिंघल,पूर्व प्रदेश प्रवक्ता एवं पिंक सिटी प्रेस क्लब के अध्यक्ष रहे किशोर शर्मा,पूर्व पार्षद दाऊदयाल शर्मा,मनोज शर्मा,महिला कांग्रेस अध्यक्ष बबीता शर्मा,डॉ.लोकपाल सिंह, डॉ सौरभ शर्मा,ए.ड.अभिषेक जैन,रोना कौर,अतुल चतुर्वेदी,

हेमू पाऊआ, चीरपाल सिंह प्रोफेसर, चंद्रकांत शर्मा,अर्जुन सिंह सुबेदार,प्रेम सिंह प्रजापत, पूर्व पार्षद चरणदास वाम्नीक, ए.के.भटनाकर,मिथिलेश कुमारी,नरेंद्र कुमार गौड़ आदि ने भाग लिया।

सर्वजातीय सामूहिक विवाह सम्मेलन सम्पन्न 7 लड़कियों का कराया सामूहिक विवाह



बढ़ता राजस्थान

भरतपुर (घनश्याम अवस्थी)। स्वास्थ्य मंदिर आश्रम महाजयसर पर महिला सेवा इकाई के तत्वाधान में सर्वजातीय सामूहिक विवाह सम्मेलन संभ्यन किया गया। महिला सेवा इकाई की अध्यक्ष प्रभागुप्ता ने बताया कि सम्मेलन में साथ गरीब व जरूरतमंद कन्याओं का विवाह

स्वास्थ्य मंदिर और उनके भामाशाहों के सहयोग से पूरा किया गया। जिसमें एक बेटी को सभी जरूरत का सामान जैसे अलमारी, बेड, रसोई के बर्तन, कूलर, प्रेस, मिक्सी, कुकर, कपडे, साडियां सिलाई की मशीन, नाक की सोने की बाली बिछिया पायल अंगूठी इत्यादि उपहार स्वरूप प्रदान किए गए। स्वास्थ्य मंदिर के अध्यक्ष प्रवीन गुप्ता ने बताया कि स्वास्थ्य मंदिर

द्वारा प्रतिवर्ष मार्च माह में हर साल शादी की जाती है यह स्वास्थ्य मंदिर द्वारा चतुर्थ विवाह सम्मेलन था अब तक स्वास्थ्य मंदिर 63 है। अधिक कन्याओं की शादी कर चुका है। कार्यक्रम में स्वास्थ्य मंदिर के सभी आजीवन सदस्य, साधारण सदस्य, महिला सेवा इकाई के सदस्य, संरक्षक सदस्य, कार्यकारिणी सदस्यों ने भाग लिया।

भगवान आदिनाथ के कल्याणक पर मानवता की सेवा, 1100 जरूरतमंदों को कराया भोजन

श्री विद्यासागर युवा संगठन की पहल, युवाओं ने दिया सेवा और समर्पण का संदेश



बढ़ता राजस्थान

ब्यावर (अनिल सिखवाल)। ब्यावर प्रथम जैन तीर्थंकर भगवान आदिनाथ के जन्म एवं तप कल्याणक महोत्सव के पवन अवसर पर विद्यासागर युवा संगठन द्वारा विशाल भोजन सेवा का आयोजन कर मानवता की मिसाल पेश की गई। इस सेवा प्रकल्प के तहत महावीर कीर्ति स्तंभ, अजमेरी गेट के बाहर 1100 से अधिक जरूरतमंद एवं निर्धन लोगों को प्रेमपूर्वक भोजन कराया गया संगठन के अध्यक्ष कमल जैन, मंत्री कल्पेश जैन और संगठन मंत्री अमित गोधा ने बताया कि भगवान आदिनाथ के दान, त्याग और सेवा के आदर्शों से प्रेरित होकर यह सेवा कार्य आयोजित किया गया। कार्यक्रम के शुभारंभ पर अतिथियों द्वारा भगवान आदिनाथ के चित्र का अनावरण और दीप प्रज्वलन किया गया इस अवसर पर दिगम्बर जैन पंचायत के अध्यक्ष अशोक काला, मंत्री विजय फागीवाला सहित समाज के अनेक गणमान्य सदस्य और संगठन के युवा कार्यकर्ता उपस्थित रहे। सभी ने संगठन द्वारा किए जा रहे इस सेवा कार्य की सराहना करते हुए इसे समाज के लिए प्रेरणादायी पहल बताया।

कांग्रेस अन्य पिछड़ा वर्ग विभाग की नवीन कार्यकारिणी में कपासन क्षेत्र के कार्यकर्ताओं को मिला अवसर



बढ़ता राजस्थान

कपासन (सुनील कुमार डभाड़ीया)। जिला एवं ब्लॉक कांग्रेस अन्य पिछड़ा वर्ग विभाग की नवीन कार्यकारिणी में कपासन क्षेत्र के कार्यकर्ताओं की नियुक्ति पर कांग्रेस कार्यकर्ताओं एवं पदाधिकारियों द्वारा हर्ष करते हुवे शीर्ष नेतृत्व के प्रति आभार व्यक्त किया गया। जानकारी अनुसार राजस्थान प्रदेश कांग्रेस कमेटी अन्य पिछड़ा वर्ग विभाग के चेयरमैन हरिसहाय यादव के निर्देशानुसार जिला कांग्रेस कमेटी चित्तौड़गढ़ अन्य पिछड़ा वर्ग विभाग की जिला कार्यकारिणी एवं ब्लॉक अध्यक्षों की सूची जारी गयी है। इस नवीन कार्यकारिणी में जिला कांग्रेस अन्य पिछड़ा वर्ग के जिला उपाध्यक्ष पद पर भवानीशंकर लोहार (कपासन), कांग्रेस अन्य पिछड़ा वर्ग ब्लॉक ए अध्यक्ष सत्यनारायण तेली, कांग्रेस ब्लॉक बी अध्यक्ष मुकेश जाट (मूंगाना) एवं नगर अध्यक्ष पद राकेश आचार्य को नियुक्त किया गया है। यहां कांग्रेस अन्य पिछड़ा वर्ग प्रकोष्ठ की नवीन कार्यकारिणी में कपासन क्षेत्र के कांग्रेस कार्यकर्ताओं को अवसर मिलने से कांग्रेसी खेमे में हर्ष व्याप्त है। क्षेत्रीय कांग्रेस पदाधिकारियों एवं कार्यकर्ताओं द्वारा नवनियुक्त पदाधिकारियों को शुभकामनाएं देने सहित कांग्रेस संगठन के शीर्ष नेतृत्व के प्रति आभार व्यक्त किया गया।

शहीद सुरेश जैन व रतन लाल सेन को दी श्रद्धांजलि, शहीद दिवस कार्यक्रम आयोजित



बढ़ता राजस्थान

भीलवाड़ा, (अमित शर्मा)। विश्व हिंदू परिषद एवं बजरंग दल भीलवाड़ा महानगर के तत्वावधान में गुरुवार को सांगनेरी गेट स्थित शहीद चौक स्मारक पर शहीद दिवस कार्यक्रम आयोजित किया गया। कार्यक्रम में राम जन्मभूमि मुक्ति आंदोलन के दौरान 12 मार्च 1991 को बलिदान हुए राम भक्त सुरेश जैन और रतन लाल सेन को श्रद्धांजलि अर्पित की गई। महानगर प्रचार-प्रसार प्रमुख विराट सोनी ने बताया कि राम जन्मभूमि आंदोलन में बलिदान देने वाले राम भक्तों की स्मृति में यह कार्यक्रम प्रतिवर्ष आयोजित किया जाता है। कार्यक्रम के दौरान श्रद्धांजलि सभा आयोजित कर शहीदों को पुष्पांजलि अर्पित की गई तथा उनके बलिदान को स्मरण करते हुए उन्हें नमन किया गया। इस अवसर पर शहीद सुरेश जैन के भाई शांतिलाल जैन भी उपस्थित रहे। कार्यक्रम में प्रांत से ओमप्रकाश बुलिया, अखिलेश व्यास, विभाग से विजय ओझा, महानगर से ओमप्रकाश लड्डू, मुकेश प्रजापत, भारत गंगट, सौम्य मेहता तथा प्रखंड से लक्ष्मण सिंह, प्रेम कुमार सेन सहित विश्व हिंदू परिषद और बजरंग दल के अनेक कार्यकर्ता मौजूद रहे। कार्यक्रम के अंत में उपस्थित लोगों ने शहीदों के बलिदान को याद करते हुए राष्ट्र व धर्म के प्रति समर्पण की भावना बनाए रखने का संकल्प लिया।

नगरपालिका व थाने में कौन है यह दलाल सरकारी चौखटों पर सफेदपोश दीमक 'दलालो' का पहरा

बढ़ता राजस्थान

झालरापाटन (सुरेश मोमिया)। झालरापाटन की ऐतिहासिक शहर में में आजकल एक नई तरह की दुर्गंध फैल रही है, यह दुर्गंध है 'दलाली' की। पुलिस स्टेशन से लेकर सभी सरकारी कार्यालयों तक, खासकर नगरपालिका के बाहर लगी दूकानों व थाने के आस पास इन 'बिचौलियों' का जमावड़ा किसी समानांतर सरकार से कम नहीं लगता। ये दलाल जनता और न्याय के बीच वह अभेद्य दीवार बन गए हैं, जिसे पार करने के लिए गरीब की जेब कतरना अनिवार्य हो गया है।

विडंबना देखिए, जहां एक तरफ जिला पुलिस अधीक्षक अमित बुडानिया जिले में पनप रहे बड़े भ्रष्टाचरो का खुलासा कर अपराधियों के खिलाफ मुहिम चला रहे है वहीं जहाँ कानून की रक्षा होनी चाहिए, वहाँ दलालों का जाल सबसे गहरा है। पुलिस थाने के बाहर खड़े ये सफेदपोश दलाल तय करते हैं कि किसकी रिपोर्ट दर्ज होगी और किसे आसानी समझोते के नाम पर धमकाया जाएगा। एक आम आदमी जब सीधे थाने जाता है, तो उसे घंटों इंतजार और पुलिसिया बेरुखी मिलती है। वही व्यक्ति जब दलाल के माध्यम से पहुंचता है, तो उसके लिए साहब की कुर्सी खाली हो जाती है। तहसील कार्यालय हो या नगरपालिका दलाल के बिना एक कामकाज का हिलना भी नामुमकिन सा हो गया है। खिड़कियों पर बेटी आम जनता को नियम-कायदों के जाल में उलझाया जाता है, ताकि वे थक-हारकर दलाल की शरण में चले जाएं। दलालों का फलना-फूलना बिना प्रशासनिक संरक्षण के संभव नहीं है। यहीं जिम्मेदार अधिकारी यह भूल जाते हैं कि उन्हें मिलने वाला वेतन जनता के टैक्स से आता है। जब एक अधिकारी अपने चेंबर में बैठकर बाहर खड़े दलाल को मूक सहमति देता है, तो वह केवल भ्रष्टाचार नहीं कर रहा, बल्कि अपनी वर्दी और पद की गरिमा का सौदा कर रहा है। अगर किसी कार्यालय के बाहर रोज वही चेहरे नजर आते हैं जो जनता से पैसे वसूल रहे हैं, और अधिकारी कहते हैं कि उन्हें 'पता नहीं', तो यह उनकी घोर प्रशासनिक विफलता है। या तो आप इतने 'नादान' हैं कि अपनी नाक के नीचे हो रहा अपराध नहीं देख पा रहे, या फिर आपका जमीर उस दलाली के हिस्से में बिक चुका है। जनता के सेवक कहलाने वाले ये अधिकारी दलालों के लिए 'मैनेजर' की भूमिका में आ गए हैं। जब तक फाइल पर दलाल का मार्का नहीं होता, तब तक अधिकारी

को कलम स्याही नहीं छोड़ती। यह व्यवस्था का कोढ़ है जिसे अधिकारियों ने खुद पाला है। जनता को अब जागरूक होना होगा, जब तक हम जल्दी काम करवाने के चक्र में इन बिचौलियों को पैसे देते रहेंगे, यह तंत्र और सड़ता रहेगा। अधिकारियों को याद रखना चाहिए कि उनकी कुर्सीयाँ स्थायी नहीं हैं, लेकिन उनके द्वारा किया गया भ्रष्टाचार और जन-शोषण इतिहास के काले पन्नों में जरूर दर्ज होगा। सरकारी कार्यालयों के बाहर खड़े ये दलाल उन गिद्धों की तरह हैं, जो किसी लाचार व्यक्ति को देखते ही उस पर झपट पड़ते हैं। रजिस्ट्री करवानी हो, लाइसेंस बनवाना हो या कोई प्रमाण पत्र, इन बिचौलियों ने हर मेज की एक 'कीमत' तय कर रखी है। इन्होंने व्यवस्था को इतना जटिल बना दिया है कि बिना इनकी सेवा लिए एक साधारण फाइल भी आगे नहीं खिसकती। अब उन अधिकारियों का मुखौटा उतारा जाए जो बंद कमरों में बैठकर इस गंदे खेल का आनंद ले रहे हैं। अधिकारियों को यह प्रशासनिक नपुंसकता केवल लापरवाही नहीं, बल्कि जनता के साथ गद्दारी है। अधिकारी यह याद रखें कि जो पैसा ये दलाल जनता से काम करवाने के नाम पर लूट रहे हैं, वह किसी गरीब की खून-पसीने की कमाई है। जब आप दलाल के मार्फत फाइल

पर हस्ताक्षर करते हैं, तो आप केवल कामकाज नहीं सादन करते, बल्कि आप उस भ्रष्ट तंत्र के हिस्सेदार बनते हैं जो इस देश को अंदर से खोखला कर रहा है। हर दफ्तर के बाहर 'दलाल मुक्त क्षेत्र' का बोर्ड केवल दिखावे के लिए न हो, बल्कि वहां तैनात अधिकारी को जिम्मेदारी तय की जाए। जनता का चुप रहना अपराध है इस 'दलाल राज' को खत्म करने के लिए केवल शिकायत काफी नहीं है, बल्कि कड़े प्रहार की आवश्यकता है। हर कार्यालय के प्रवेश द्वार और गलियारों की फुटो ज सीधे उच्च अधिकारियों और जिला कलेक्टर के नियंत्रण में होनी चाहिए। परिसर में बिना काम के घूमने वाले बाहरी व्यक्तियों पर सख्त पाबंदी लगे और पकड़े जाने पर कानूनी कार्रवाई हो। कार्यालयों के अधिकारी अपनी वर्दी और कलम की इज्जत पहचाने, वरना इतिहास आपको लोक सेवक नहीं, दलालों का एजेंट कहेगा। सी सी टीवी कैमरे खंगले जाय तो नगरपालिका के बाहर लगी कुछ दुकानों पर इनका जमावड़ा नजर आयेगा खास बात यह है यह भूमी शब्द में विशेष रूप से अपनी सेवाएं दे रहे हैं। पट्टे बनवाना हो या गैर कानूनी तरीके से फाइल को इंद्राज करवाना हो चंद रूपए व्यय कर आसानी से काम निकाला जा सकता है।

अजमेर मंडल पर अब तक 900 किलोमीटर से अधिक रेलवे ट्रैक की फेंसिंग पूरी

बढ़ता राजस्थान

अजमेर (मोहित जैन)। रेल संरक्षा की दृष्टि गत अब तक अजमेर मंडल में कुल 910 किलोमीटर फेंसिंग रेलवे ट्रैक के साथ बनाई जा चुकी है। संरक्षा और सुरक्षा सदैव ही रेलवे की प्राथमिकता रही है। संरक्षा व सुरक्षा को सुनिश्चित करने के लिए रेलवे प्रशासन द्वारा लगातार ठोस कदम उठाए जाते रहे हैं। रेल संचालन सुरक्षित हो इसके लिए ट्रैक रिन्यूअल व पुलों का सुदृढीकरण जैसे कार्य सतत रूप से किए जाते हैं। इसके अलावा ट्रैकों की गति बढ़ने के पश्चात ट्रैक पर जानवरों अथवा इंसानों के चपेट में आने और दुर्घटना की संभावनाएं ज्यादा रहती है। इस समस्या के समाधान के लिए अजमेर मंडल के 910 किलोमीटर रेलवे ट्रैक पर फेंसिंग (सुरक्षा बाड़) लगाई गई है जिसके अंतर्गत 358 किलोमीटर स्थाई फेंसिंग तथा 552 किलोमीटर अस्थाई फेंसिंग लगाई गई है ताकि जानवरों को ट्रैक पर आने से रोका जा सके और आमजन भी सीधे रूप में पटरी पर ना



आ पाए। रेल प्रशासन अपील करता है कि आमजन सीधे रूप से रेलवे ट्रैक पार न करें, सदैव फुट ओवर ब्रिज या रेल फाटक का ही उपयोग करें।

अजमेर मंडल के रेलवे ट्रैक पर फेंसिंग

(सुरक्षा बाड़) लगाई जा रही है जिससे पशुओं के ट्रेन से कटने की घटनाओं की रोकथाम में मदद मिली है और ट्रेनों का सुरक्षित व सुगम संचालन हो सका है। अजमेर -पालनपुर रेलमार्ग पर ट्रेनों की रफ्तार 110 से बढ़ाकर 130 किलोमीटर प्रतिघंटा कर दी गई है। अब पशुओं की रेलवे ट्रैक पर आने की रोकथाम के लिए रेल प्रशासन ने स्थाई फेंसिंग का निर्णय लिया जिससे इस मार्ग पर ट्रेनों की गति भविष्य में 160 किलोमीटर प्रति घंटा की जा सके। इस सम्बन्ध में मण्डल रेल प्रबंधक राजू भूतड़ा ने कहा की आबारा पशु ट्रैक पर आ जाते और दुर्घटना का शिकार हो जाते है जिससे पशुधन की हानि होती है, ट्रेन के पटरी से उतरने की संभावना भी रहती है और ट्रेन संचालन मे बाधा भी उत्पन्न होती है। इस कारण रेलवे ट्रैक पर फेंसिंग (सुरक्षा बाड़) की जा रही है ताकि पशुओं व आमजन का बहुमूल्य जीवन बचाया जा सके और निर्बाध रेल संचालन के फलस्वरूप यात्रियों के अमूल्य समय की बचत भी हो सके।

ब्यावर के दो कांग्रेस कार्यकर्ताओं को प्रदेश स्तर पर जिम्मेदारी, कार्यकर्ताओं में खुशी की लहर ऋषि लाम्बा बने प्रदेश कॉर्डिनेटर, शाकिर कुरैशी को प्रदेश सह सचिव का दायित्व

बढ़ता राजस्थान

ब्यावर (अनिल सिखवाल)। ब्यावर राज्यसभा सांसद एवं राष्ट्रीय अध्यक्ष अल्पसंख्यक विभाग इमरान प्रतापगढ़ी तथा राजस्थान प्रदेश कांग्रेस कमेटी अल्पसंख्यक विभाग के प्रदेश अध्यक्ष एडवोकेट एम.डी. चोपदार द्वारा प्रदेश कार्यकारिणी की घोषणा की गई है। इस कार्यकारिणी में ब्यावर जिले से सेवादल जिला प्रवक्ता ऋषि लाम्बा को प्रदेश कॉर्डिनेटर तथा शाकिर कुरैशी को प्रदेश सह सचिव नियुक्त किया गया है। दोनों नेताओं की नियुक्ति पर



ब्यावर के कांग्रेस कार्यकर्ताओं में हर्ष की लहर है। कांग्रेसजनों ने इसे जिले के लिए सम्मान बनते हुए शीर्ष नेतृत्व का आभार व्यक्त किया।



इस अवसर पर कांग्रेस जिलाध्यक्ष किशोर चौधरी, विधानसभा प्रत्याशी पारस पंच, प्रदेश सचिव सोहन मेवाड़ा, सेवादल जिलाध्यक्ष एडवोकेट

विक्रम सोनी, पूर्व महिला जिलाध्यक्ष राधिका शर्मा, कांग्रेस नेत्री जानवी भरवानी, सेवादल महिला अध्यक्ष एडवोकेट उर्मिला करवरीया, प्रदेश महिला सचिव एडवोकेट सुलक्षणा शर्मा सहित अनेक कांग्रेस कार्यकर्ताओं ने दोनों नव नियुक्त पदाधिकारियों को बधाई देते हुए उनके उज्वल कार्यकाल की कामना की। कांग्रेस नेताओं ने विश्वास व्यक्त किया कि ऋषि लाम्बा और शाकिर कुरैशी प्रदेश स्तर पर संगठन को मजबूत करने के साथ-साथ अल्पसंख्यक वर्ग की आवाज को मजबूती से उठाने का कार्य करेंगे।

आगामी चैत्र नवरात्रि मेले को लेकर कपासन का प्राचीन शक्तिपीठ श्री मूला मातारानी का दरबार आकर्षक एवं रंगबिरंगी सजावट से हो रहा तैयार

बढ़ता राजस्थान

कपासन (सुनील कुमार डभाड़ीया)। नगर के राजमार्ग स्थित प्रसिद्ध एवं प्राचीन शक्तिपीठ श्री मूला मातारानी के दरबार में आयोजित होने वाले दस दिवसीय चैत्र नवरात्रि मेले को लेकर आकर्षक साज-सजावट एवं रंगबिरंगी विद्युत व्यवस्था के साथ श्री मूला मातारानी के दरबार को सजाकर तैयार किया जा रहा है। जानकारी अनुसार नगर पालिका कपासन क्षेत्र के राजमार्ग स्थित श्री मूला माता मंदिर पर प्रतिवर्ष की भांति इस वर्ष भी चैत्र नवरात्रि मेले का आयोजन किया जायेगा जिसके तहत आगामी 19 मार्च को विविध धार्मिक अनुष्ठानों के साथ उक्त चैत्र नवरात्रि मेले का भव्य शुभारंभ किया जायेगा। दस दिवसीय चैत्र नवरात्रि मेले में मेलाधियों के मनोरंजन हेतु प्रतिदिन मेले के रंगमंच पर विभिन्न सांस्कृतिक एवं परंपरागत राजस्थानी कार्यक्रमों का आयोजन किया जायेगा। इधर श्री मूला माता मंदिर विकास समिति अध्यक्ष एवं पूर्व नगर पार्षद सत्यनारायण आचार्य ने दैनिक बढ़ता राजस्थान प्रतिनिधि को संपर्क में बताया कि दस दिवसीय चैत्र नवरात्रि मेले में श्री मूला मातारानी के दर्शनों हेतु आसपास एवं दूरदराज क्षेत्रों से आगंतुक भक्तों एवं श्रद्धालुओं के लिए महाभंडारे के माध्यम से मातारानी का महाप्रसाद उपलब्ध रहेगा जिससे



मातारानी के भक्तगण लाभान्वित होंगे। साथ ही इस दस दिवसीय चैत्र नवरात्रि मेले का आगामी 19 मार्च को शुभारंभ एवं 28 मार्च को बगडवत मंचन कार्यक्रम सहित 51 फिट रावण के पुतले का दहन भव्य आतिशबाजी के साथ करके मेले का समापन होगा। उल्लेखनीय है कि आगामी चैत्र नवरात्रि मेले को लेकर नगर कपासन के


राजमार्ग से श्री मूला माता मंदिर तक श्री मूला माता मंदिर विकास समिति एवं श्रद्धालुओं द्वारा आकर्षक विद्युत साज-सजावट सहित श्रद्धालुओं के आवागमन मार्ग पर पर्याप्त विद्युत व्यवस्था की जा रही है जिससे आगंतुक मेलाधियों एवं श्रद्धालुओं को असुविधा का सामना नहीं करना पड़े।

भाजपा का कुटुंब सम्मेलन 15 मार्च को, तैयारियां चरम पर

प्रदेश अध्यक्ष मदन राठौड़ सहित कई मंत्री व जनप्रतिनिधि होंगे शामिल कार्यकर्ताओं में उत्साह

बढ़ता राजस्थान

ब्यावर (अनिल सिखवाल)। होली पर्व के अवसर पर 15 मार्च को प्रस्तावित भाजपा ब्यावर विधानसभा कुटुंब सम्मेलन की तैयारियां जोर-शोर से चल रही हैं। कार्यक्रम को लेकर पार्टी कार्यकर्ताओं और नेताओं में खासा उत्साह देखा जा रहा है।



भाजपा अजमेर देहात के पूर्व जिलाध्यक्ष व पूर्व विधायक देवीशंकर भूतड़ा ने बताया कि सम्मेलन में भाजपा प्रदेश अध्यक्ष व राज्यसभा सांसद मदन राठौड़, केंद्रीय कृषि राज्य मंत्री भागीरथ चौधरी, जल संसाधन मंत्री सुरेश सिंह रावत, सामाजिक न्याय एवं अधिकारिता मंत्री अविनाश गहलोट, राजस्थान धरोहर प्राधिकरण के अध्यक्ष ओंकार सिंह लखावत, देवनारायण बोर्ड अध्यक्ष ओमप्रकाश भंडुना सहित कई वरिष्ठ नेता शामिल होंगे इसके अलावा प्रदेश महामंत्री मिथिलेश गौतम, प्रदेश उपाध्यक्ष सरिता गैना, अजमेर देहात जिलाध्यक्ष जीतमल प्रजापत तथा क्षेत्रीय विधायक और जनप्रतिनिधियों ने भी कार्यक्रम में आने की स्वीकृति दी है भूतड़ा ने बताया कि इस कार्यक्रम को यादगार बनाने के लिए पिछले 15 दिनों से कार्यकर्ता सक्रिय रूप से तैयारियों में जुटे हैं। विभिन्न संस्थाओं, समाजों और पार्टी के वरिष्ठजनों के साथ पत्रकारों को भी व्यक्तिगत निमंत्रण दिए जा रहे हैं। साथ ही विधानसभा के छह मंडलों में कार्यकर्ताओं का अग्रिम पंजीकरण किया जा रहा है, जिसमें अब तक 1200 से अधिक कार्यकर्ता पंजीकरण करा चुके हैं और यह संख्या 1500 से अधिक होने की उम्मीद है दोपहर एक बजे से शाम सात बजे तक चलने वाले इस सम्मेलन में बच्चों, महिलाओं और वरिष्ठ नागरिकों के लिए अलग-अलग कार्यक्रम आयोजित होंगे। भूतड़ा ने कार्यकर्ताओं से अप्रार किया है कि जिन्होंने अभी तक अपना पंजीकरण नहीं कराया है, वे शीघ्र ही मंडल स्तर पर रजिस्ट्रेशन कराकर परिचय पत्र प्राप्त करें, जिससे कार्यक्रम को व्यवस्थाएं सुचारु रूप से संचालित की जा सकें।

सेवा और संस्कारों के साथ मनाया जाएगा आर्य समाज का 15वां स्थापना दिवस

18 से 24 मार्च तक 'सामाजिक सरोकार सेवा सप्ताह' के तहत यज्ञ, नागरिक अभिनंदन और सेवा कार्यों का आयोजन

बढ़ता राजस्थान

ब्यावर (अनिल सिखवाल)। ब्यावर आर्य समाज के 151वें स्थापना दिवस और वैदिक नववर्ष के उपलक्ष्य में आर्य समाज, ब्यावर द्वारा 18 से 24 मार्च 2026 तक 'सामाजिक सरोकार सेवा सप्ताह' मनाया जाएगा। इस संबंध में आर्य समाज की प्रबंध कार्यकारिणी समिति की विशेष बैठक आयोजित कर विभिन्न कार्यक्रमों की रूपरेखा तय की गई तथा पदाधिकारियों को जिम्मेदारियों सौंपी गई। मंत्री राजेंद्र काबरा ने बताया कि स्थापना दिवस के अवसर पर आर्य समाज ब्यावर, दयानंद आर्य बालिका महाविद्यालय, गोदावरी आर्य बालिका उच्च माध्यमिक विद्यालय तथा महर्षि दयानंद बाल मंदिर स्कूल को रोशनी से सजाया जाएगा। आर्य समाज के प्रधान भूदेव आर्य ने बताया कि महर्षि दयानंद सरस्वती द्वारा 1875 में स्थापित आर्य समाज का स्थापना दिवस यज्ञ, भजन, प्रवचन और नागरिक अभिनंदन के साथ हर्षोल्लास से मनाया जाएगा। बैठक में महेश गुप्ता, ओमप्रकाश नवाल, डॉ. लालचंद हेडा, अभयदेव आर्य, वैभव तोषनीवाल, बुजेश मालू, कैलाश खिपा, गिरीश पंजाबी, विजय काबरा, लोकेश धूत सहित अन्य सदस्य उपस्थित रहे।

संजय कॉलोनी माहेश्वरी समाज संस्थान द्वारा ब्रज की होली रंगोत्सव का मत्स्य आयोजन सम्पन्न

शीतलाष्टमी पर्व पर माहेश्वरी समाज के बनने वाले 2 आईएस को किया सम्मानित

बढ़ता राजस्थान

भीलवाड़ा (अमित शर्मा)। संजय कॉलोनी माहेश्वरी समाज संस्थान द्वारा आयोजित ब्रज की होली के साथ ही अभिनंदन समारोह एवं भजन एवं रंगोत्सव कार्यक्रम हर्षोल्लास, श्रद्धा और सांस्कृतिक उमंग के साथ सम्पन्न हुआ। साथ ही समाज का सुष्ठि भेज रख गया। कार्यक्रम में समाज के प्रतिभाशाली युवाओं का अभिनंदन करने के साथ-साथ भक्ति संगीत और रंगोत्सव के माध्यम से ब्रज की होली की पारंपरिक झलक देखने को मिली। इस आयोजन में समाज के बड़ी संख्या में लोगों ने भाग लिया और कार्यक्रम को सफल बनाया। अध्यक्ष श्याम लाल डाड एवं मंत्री दिनेश कोगटा ने बताया कि कार्यक्रम की शुरुआत भगवान के पूजन एवं द्वीप प्रज्वलन के साथ की गई। जिसमें राष्ट्रीय अर्थ मंत्री राजकुमार कालिया, प्रदेश अध्यक्ष राधेश्याम चेचाणी, जिला अध्यक्ष अशोक बाहेठी, जिला मंत्री रमेश राठी, नगर अध्यक्ष केंदार गगरानी मंत्री संजय जागेटिया सहित रामकिशन सोनी, महेंद्र काकानी, राजेंद्र पोरवाल, अभिजीत सारडा के साथ ही विभिन्न क्षेत्रिय सभा के प्रदाधिकारी उपस्थित रहे।

अख्यर के लेटर का थरुवर ने दिया जवाब
कहा- मेरी देशभक्ति पर सवाल उठाना गलत;
अख्यर ने लिखा था- क्या आप मोदी की कृपा चाहते हैं बढ़ता राजस्थान

नई दिल्ली (एजेंसी)। कांग्रेस के दो दिग्गज नेताओं शशि थरुवर और मणि शंकर अख्यर के बीच तनाव और बढ़ गया है। थरुवर ने गुरुवार को अख्यर के ओपन लेटर का जवाब ओपन लेटर से दिया है। थरुवर ने कहा है कि विदेश नीति पर मतभेद होना स्वाभाविक है, लेकिन इससे किसी की नीयत या देशभक्ति पर सवाल उठाना ठीक नहीं है। मणि शंकर अख्यर ने 10 मार्च को अपने लेटर में विदेश नीति पर थरुवर के रूख की आलोचना की थी। उन्होंने आरोप लगाया कि थरुवर ने अमेरिका-इजराइल और ईरान से जुड़े मुद्दों पर भारत के नैतिक रूख को कमजोर किया है। उन्होंने कहा कि भारत को शक्तिशाली देशों के दबाव में चुप नहीं रहना चाहिए और गांधी-नेहरू की नैतिक राजनीति से प्रेरणा लेनी चाहिए।

अख्यर ने लेटर में थरुवर से पूछा- क्या आप सचमुच नरेंद्र मोदी की कृपा पाने की कोशिश कर रहे हैं क्योंकि वे आपको वह लाभ दे सकते हैं जो विपक्ष आपको नहीं दे सकता थरुवर ने जवाब में कहा- मैंने अब तक सार्वजनिक रूप से प्रतिक्रिया नहीं दी थी, लेकिन अब जवाब देना जरूरी हो गया था।

फारूक अब्दुल्ला बोले- ऊपर वाले ने बचाया हमलावर ने सिर एर कुछ इंच दूर से गोली चलाई थी, सुरक्षाकर्मी की वजह से बचे

बढ़ता राजस्थान

श्रीनगर। नेशनल कॉन्फ्रेंस अध्यक्ष और जम्मू-कश्मीर के पूर्व मुख्यमंत्री फारूक अब्दुल्ला पर बुधवार रात एक व्यक्ति ने फायरिंग कर दी। हमलावर ने सिर पर कुछ इंच दूर से गोली चलाई थी। गनीमत रही कि सुरक्षाकर्मियों ने हमलावर का हाथ ऊपर कर दिया और उन्हें गोली नहीं लगी। अधिकारियों के मुताबिक फारूक जम्मू में एक शादी समारोह में पहुंचे थे। उनके साथ राज्य के डिप्टी सीएम सुदिर चौधरी भी थे। फारूक अब्दुल्ला ने गुरुवार को कहा- मुझे ऊपर वाले ने बचाया है। शादी से निकलते समय मैंने कुछ आवाज सुनी, मुझे लगा कि यह पाटाखा है। बाद में मुझे बताया गया कि एक आदमी ने पिस्तौल से दो गोलियां चलाईं। सुरक्षाकर्मियों ने बीच-बचाव किया, जिससे हथियार ऊपर की ओर हो गया और नुकसान होने से बच गया। वहीं, हमलावर कमल ने पुलिस को बताया कि वह पिछले 20 सालों से फारूक अब्दुल्ला को मारना चाहता था। हमलावर को कोर्ट ने 5 दिन की पुलिस रिमांड पर भेज दिया है। वहीं, केंद्रीय गृह मंत्री अमित शाह ने जम्मू में फायरिंग की घटना के बाद फारूक अब्दुल्ला से फोन पर बात की और उनका हालचाल पूछा।

फारूक अब्दुल्ला ने ये भी बताया...

मेरे पास मेरी सिविलरिटी की ताफिक करने के लिए शब्द नहीं हैं। लोकल पुलिस वाले, मेरे साथ रहने वाले सिविलरिटी वाले और हस्त के सदस्य शामिल थे, जो मेरी सुरक्षा के लिए मेरे सामने खड़े थे। मैं उस आदमी को नहीं जानता, न ही किसी ने मुझे उसके बारे में कभी कुछ बताया। जहां तक उसके मकसद की बात है मुझे पता चलता कि वह क्या हो सकता था सवाल यह है कि इस शादी में कई जाने-माने लोग मौजूद थे, इसलिए पुलिस को सही सावधानी बरतनी चाहिए थी। लेकिन पुलिस का कोई इंतजाम नहीं था। सिर्फ मेरे लिए नहीं, बल्कि उस शादी में कई जाने-माने लोग आए थे। ऐसे इवेंट में प्रोटेक्शन होना जरूरी था, खासकर आज जिस तरह के माहौल में हम रह रहे हैं। इस मामले की सही जांच होनी चाहिए। अब यह गृहमंत्री पर है कि वे जांच कर और पता लगाएं कि ऐसा क्यों हुआ और इसका क्या कारण था। आजकल इस तरह की चीजें होती रहती हैं। हमलावर को हमेशा फायदा होता है। उसे पता होता है कि वह आपको कहाँ टारगेट करना चाहता है। लेकिन मैं यह नहीं कहूंगा कि सिविलरिटी और बढ़ानी चाहिए। यह मुख्य मुद्दा नहीं है।

पंचायत चुनाव पर राज्य निर्वाचन आयोग ने सरकार को चेताया : कहा-15 अप्रैल तक इलेक्शन नहीं हुए तो कोर्ट की अवमानना होगी, कार्टवाई के लिए अफसर जिम्मेदार

बढ़ता राजस्थान

जयपुर। प्रदेश में ओबीसी आयोग की रिपोर्ट नहीं मिलने से पंचायतीराज चुनाव में देरी हो रही है। इसे लेकर राज्य निर्वाचन आयोग ने सरकार को चेताया है। सुप्रीम कोर्ट, हाईकोर्ट के आदेशों के मुताबिक 15 अप्रैल तक पंचायतीराज चुनाव कराए जाने हैं। राज्य निर्वाचन आयोग ने पंचायतीराज विभाग को लेटर लिखकर चेताया है। आयोग ने लेटर में अफसरों को चेतावनी दी है कि तय समय में चुनाव नहीं हुए और सुप्रीम कोर्ट-हाईकोर्ट ने अवमानना की कार्टवाई की तो इसके लिए पंचायतीराज विभाग के अफसर जिम्मेदार होंगे। पंचायतीराज संस्थाओं में ओबीसी के आरक्षण वाले वार्ड छांटकर उनकी रिपोर्ट अब तक नहीं मिली है। इसमें देरी होने पर राज्य निर्वाचन आयोग के मुख्य निर्वाचन अधिकारी राजेश वर्मा ने पंचायतीराज विभाग को लेटर लिखकर चेताया है। ओबीसी आयोग की रिपोर्ट नहीं मिलने के कारण ओबीसी वार्ड तय नहीं हो पाए हैं। इसके चलते आयोग चुनाव कार्यक्रम की घोषणा नहीं कर पा रहा है। राज्य निर्वाचन आयोग ने ओबीसी के वार्डों का आरक्षण तय करने के लिए राजस्थान राज्य अन्य पिछड़ा वर्ग (राजनीतिक प्रतिनिधित्व) आयोग से अब तक रिपोर्ट नहीं आने से हो रही देरी पर दूसरा विकल्प भी सुझाया है।

सुप्रीम कोर्ट बोला-पेरेंट्स की सैलरी ओबीसी क्रीमी लेयर का आधार नहीं सिविल सेवा पास करने वाले कैडिडेट्स को राहत, आरक्षण का फायदा नहीं मिला था

बढ़ता राजस्थान

नई दिल्ली (एजेंसी)। सुप्रीम कोर्ट ने गुरुवार को कहा कि ओबीसी आरक्षण में क्रीमी लेयर का फैसला केवल माता-पिता की आय के आधार पर नहीं किया जा सकता। माता-पिता या अभिभावकों के पद (पोस्ट) और सामाजिक स्थिति (स्टेटस) को भी ध्यान में रखा जाना चाहिए।

साथ ही कहा कि अगर सरकारी कर्मचारियों के बच्चों और प्राइवेट या पीएसयू कर्मचारियों के बच्चों को अलग-अलग तरीके से आरक्षण दिया जाए तो यह अनुचित भेदभाव होगा।

जस्टिस पीएस नरसिम्हा और जस्टिस आर महादेवन की बेंच ने यह फैसला दिया। कोर्ट ने केंद्र सरकार को अपील को खारिज करते हुए दिल्ली, मद्रास और केरल हाईकोर्ट के फैसलों को सही माना।

कोर्ट ने उन यूपीएससी कैडिडेट्स को बड़ी राहत दी है, जिन्हें सिविल सेवा परीक्षा पास करने के बावजूद नौकरी नहीं दी गई थी। सरकार ने उनके माता-पिता की सैलरी



को आधार मानकर उन्हें क्रीमी लेयर की श्रेणी में डाल दिया था। कोर्ट ने साफ किया कि सरकारी कैडिडेट्स को आरक्षण से बाहर करने के लिए गलत पैमाना अपनाया।

सरकार ने सैलरी को आय में जोड़ दिया

यह पूरा विवाद उन कैडिडेट्स से जुड़ा है जिनके माता-पिता पब्लिक सेक्टर (पीएसयू), बैंक या इसी तरह के संस्थानों में काम करते थे। इन कुछ कैडिडेट्स ने

बढ़ता राजस्थान

जयपुर। सीएम भजनलाल शर्मा ने कहा कि उद्यमियों की हमेशा एक आदत बन गई है। उनका उद्योग चल रहा है, बढ़िया चल रहा है। मुझसे कई बार उद्यमी मिलने आते हैं, उनसे जब भी पूछो कि कैसा चल रहा है तो वो हमेशा यहीं कहते हैं कि दाल रोटी निकल रही है, टाइमपास हो रहा है।

आपको एक यूनिट से दो हो गईं, दो से तीन हो गईं, फिर भी दाल-रोटी ही निकल रही हैं। मुख्यमंत्री गुरुवार को भारतीय उद्योग परिषद (सीआईआई) राजस्थान के वार्षिक सत्र को संबोधित कर रहे थे।

सीएम ने कहा, अरे ऐसा मत कीजिए। मैं इसलिए कह रहा हूँ कि आपके पास जो हमारी युवा पीढ़ि काम कर रही है, आप इनको उद्योग लगाने के लिए प्रोत्साहित कीजिए। अगर आप उससे यह कहेंगे कि कोई मतलब नहीं है, हमारी दाल रोटी ही मुश्किल से निकल रही है, काहे के चक्कर में पड़ रहे हो तुम। लेकिन उसने यूनिट लगा ली और काम सही चल गया

जैसलमेर की सभी फ्लाइट 28 मार्च के बाद बंद टूरिस्ट सीजन खत्म होने का एयर कनेक्टिविटी पर दिखेगा असर; समर शेड्यूल होगा लागू

बढ़ता राजस्थान



जयपुर। राजस्थान में पर्यटन सीजन खत्म होने के साथ ही एयर कनेक्टिविटी पर भी असर दिखने लगा है। प्रदेश के प्रमुख पर्यटन शहरों के एयरपोर्ट पर पैसेंजर्स की संख्या घटने के साथ ही फ्लाइट ऑपरेशन भी कम किए जा रहे हैं। इसका सबसे ज्यादा असर जैसलमेर एयरपोर्ट पर देखने को मिलेगा, जहां 28 मार्च के बाद सभी फ्लाइट्स बंद हो जाएंगी। 29 मार्च से एयरलाइंस का समर शेड्यूल भी लागू हो जाएगा।

जैसलमेर एयरपोर्ट से सभी नियमित फ्लाइट होगी बंद

समर शेड्यूल के साथ ही जैसलमेर एयरपोर्ट से संचालित होने वाली सभी नियमित फ्लाइट बंद कर दी जाएगी। इसके बाद कुछ समय के लिए एयरपोर्ट भी बंद रहेगा। पर्यटन सीजन के दौरान यहां बड़ी संख्या में पर्यटक आते हैं, लेकिन गर्मी बढ़ने के साथ पर्यटकों की संख्या कम हो जाती है, इसलिए एयरलाइंस कंपनियों भी उड़ानों में कटौती करती हैं। फिलहाल जैसलमेर एयरपोर्ट से कुल 6 फ्लाइट्स संचालित हो रही हैं। इनमें दिल्ली के लिए 3 उड़ानें हैं, जबकि जयपुर, मुंबई और बंगलुरु के लिए एक-एक फ्लाइट संचालित की जा रही है। ये उड़ानें मुख्य रूप से पर्यटन सीजन को देखते हुए शुरू की जाती हैं, लेकिन सीजन खत्म होने के बाद इनका संचालन रोक दिया जाता है। जैसलमेर के साथ ही जोधपुर एयरपोर्ट और महाराणा प्रताप एयरपोर्ट पर भी इसका असर देखने को मिलेगा। इन दोनों एयरपोर्ट से संचालित होने वाली कई फ्लाइट्स समर शेड्यूल के तहत कम कर दी जाएंगी। पैसेंजर्स की संख्या कम होने के कारण एयरलाइंस कंपनियां फ्लाइट्स की संख्या घटा रही हैं।

ईरानी सुप्रीम लीडर बोले- अमेरिकी बेस पर हमले जारी रहेंगे पद संभालने के बाद मुजतबा का पहला बयान, कहा- होर्मुज का रास्ता नहीं खुलेगा

बढ़ता राजस्थान

तेल अबीव/तेहरान। ईरान के नए सुप्रीम लीडर अयातुल्ला मुजतबा खामेनेई ने पद संभालने के बाद गुरुवार को अपना पहला बयान जारी किया। इसमें उन्होंने अमेरिका को चेतावनी देते हुए कहा कि वह मिडिल ईस्ट में मौजूद अमेरिकी सैन्य अड्डों को बंद कर दे, नहीं तो उन पर हमले जारी रहेंगे। मुजतबा ने अमेरिका और इजराइल को चेतावनी दी है कि उन्हें ईरान पर किए गए हमलों की 'भरपाई' करनी होगी। ईरान के सरकारी टीवी पर पहुंचकर सुनाए गए संदेश में खामेनेई ने कहा कि मौजूदा हालात में होर्मुज स्ट्रेट का रास्ता भी नहीं खोला जाएगा। यह बयान ऐसे समय आया है, जब अमेरिका, इजराइल और ईरान के बीच युद्ध लगातार तेज हो रहा है। रिपोर्ट्स के मुताबिक अमेरिका और इजराइल के हमलों के पहले दिन मुजतबा खामेनेई के पैर में फेंक़र हो गया था



और उन्हें हल्की चोटें भी आई थीं। बताया गया कि वह उसी हवाई हमले में घायल हुए थे, जिसमें उनके पिता और पूर्व सुप्रीम लीडर मुजतबा खामेनेई की मौत हो गई थी।

सुप्रीम कोर्ट ने पंचायत-चुनाव मामले में हस्तक्षेप से किया इनकार याचिकाकर्ता से कहा- हाईकोर्ट के समक्ष जाए, याचिका को खारिज किया

जयपुर। सुप्रीम कोर्ट ने राजस्थान में पंचायत चुनाव में हो रही देरी पर दखल देने से इनकार कर दिया है। सीजेआई सुकतं, जस्टिस जॉयमाला बागची और जस्टिस विपुल एम पंचोली की बेंच ने याचिका को खारिज कर दिया है। कोर्ट ने बिहारीलाल रणवा व अन्य

याचिकाकर्ताओं को हाई कोर्ट अथवा किसी अन्य उपयुक्त मंच के समक्ष जाने के लिए कहा है। याचिकाकर्ता का कहना था कि राजस्थान सरकार चुनाव प्रक्रिया को विलंबित करने का प्रयास कर रही है, जबकि सरकार ने पहले सर्वोच्च न्यायालय में आक्षान्न दिया था कि

क्या ईरान ने भारतीय जहाजों को जाने की इजाजत दी

मिडिल-ईस्ट में जारी इस संघर्ष के बीच भारत और ईरान के विदेश मंत्रियों ने पिछले कुछ दिनों में तीन बार बातचीत की है। विदेश मंत्रालय के प्रवक्ता रणधीर जायसवाल ने गुरुवार को प्रेस कॉन्फ्रेंस में इसकी जानकारी दी। उनसे पूछा गया कि क्या ईरान ने भारत जाने वाले जहाजों को अनुमति दी है। इस पर उन्होंने कहा कि फिलहाल इस विषय पर ज्यादा कुछ कहना जटिलबाजी होगा। हाल की बातचीत में समुद्री शिपिंग की सुरक्षा और भारत की ऊर्जा सुरक्षा से जुड़े मुद्दों पर चर्चा की गई।

जायसवाल ने यह भी कहा कि भारत ने ईरान के दिवंगत नेता अयातुल्ला अली खामेनेई को श्रद्धांजलि दी थी। उन्होंने बताया कि विदेश सचिव ने 5 मार्च को ईरानी दूतावास में जाकर शोक-पुस्तिका पर हस्ताक्षर किए थे।

चुनाव प्रक्रिया 15 अप्रैल, 2026 तक पूर्ण कर ली जाएगी।

ऐसे में याचिकाकर्ता ने यह सुनिश्चित करने के लिए शीघ्र न्यायालय से हस्तक्षेप का आग्रह किया कि चुनाव निर्धारित समय सीमा के भीतर संपन्न हो।



सेंट्रल एडमिनिस्ट्रेटिव ट्रिब्यूनल में याचिका दायर की थी। वे सिविल सेवा परीक्षा में ओबीसी (नॉन क्रीमी लेयर) का लाभ चाहते थे। ट्रिब्यूनल ने सरकार को आदेश दिया था कि उन्हें उनके ओबीसी श्रेणी के आरक्षण के आधार पर नौकरी दी जाए।

केंद्र सरकार ने 1993 का ऑफिस मेमोरेण्डम जारी किया था, जिसमें बताया गया था कि ओबीसी में क्रीमी लेयर कौन होगा। उसमें कहा गया था कि वेतन और

तो वो यहीं कहेगा कि इन्होंने कभी सही बात नहीं बताई। मैं आपसे कहना चाहता हूँ कि अगर आपने किसी की यूनिट लगावा दी तो उसकी तीन पीढ़िया आपको याद रखेंगी। आप राजस्थान को आगे बढ़ाएँ, इसमें आपको कोई परेशानी होती है तो हम इसके लिए जिम्मेदार हैं।

गांव छोटे और शहर बड़े हो रहे हैं

सीएम भजनलाल शर्मा ने कहा कि पहले कहा जाता था कि देश की 80 प्रतिशत आबादी गांवों में निवास करती है, लेकिन आज स्थिति उल्टी हो गई है। गांव छोटे और शहर बड़े हो रहे हैं। शहर में व्यक्ति 40 से 45 किलोमीटर का सफर तय कर रहा है, तो गांव में 15 किलोमीटर का सफर तय नहीं कर सकता है। उन्होंने उद्यमियों से कहा कि हमें गांव के आसपास भी उद्योग लगाने चाहिए। वहीं जिस तरह से शहर बढ़ रहे हैं, उसे ध्यान में रखकर योजना बनानी चाहिए। हम एक कॉलोनी भी बनाते हैं तो उसके हिसाब से योजना नहीं बनाते हैं। पहले हम वहां पांच इंच की पाइपलाइन डाल



देते हैं, फिर आबादी बढ़ती है तो उसे उखाड़कर 8 इंच की पाइपलाइन डालते हैं, फिर उसके बाद 10 इंच की

पाइपलाइन डालते हैं। हमारे पास एक विजन होना चाहिए कि हमारी कितनी आवश्यकता हो सकती है।

राजस्थान के 8 जिलों में आंधी-बारिश का अलर्ट बादल छाने से हीटवेव से राहत मिली; अगले दो सप्ताह गर्मी कंट्रोल रहने का अनुमान

बढ़ता राजस्थान

जयपुर। राजस्थान में भीषण गर्मी के बाद गुरुवार को मौसम में थोड़ा बदलाव देखने को मिला। जयपुर, अजमेर, भरतपुर संभाग के अधिकांश और बीकानेर-जोधपुर संभाग के कुछ जिलों में बादल छाए। मौसम में इस बदलाव से दिन में गर्मी थोड़ी कम रही और हीटवेव से भी राहत रही।

मौसम विभाग ने राज्य में अगले 10 से 12 दिन के दौरान 2 वेस्टर्न डिस्टर्बेंस आने और उसके प्रभाव से कई इलाकों में बादल छाने, हल्की बारिश या बूँदाबांदी होने की संभावना जताई है। इन दो सिस्टम के असर से राज्य में अगले दो सप्ताह गर्मी भी सामान्य रहने की संभावना है। मौसम विभाग ने 14 मार्च को 8 जिलों में आंधी और बारिश का अलर्ट जारी किया है।

राज्य में गुरुवार को सबसे ज्यादा गर्मी कोटा में रही, जहां अधिकतम तापमान 38.4 डिग्री दर्ज हुआ। बाड़मेर में तापमान लगातार 40 से 41 डिग्री के बीच दर्ज हो रहा था, जो गिरकर 39.4 डिग्री पर दर्ज हुआ। चित्तौड़गढ़ में 38.4 डिग्री, फलोदी में 38.8 डिग्री, पिलानी 37.7 डिग्री, जैसलमेर-भीलवाड़ा में 37.2 डिग्री, जोधपुर-उदयपुर में 37 डिग्री, चूरू में 37.8



डिग्री, बारां-डूंगरपुर में 36.9 डिग्री, वनस्थली (टोंक) में 36.7 डिग्री, जयपुर में 36.4 डिग्री, सिरोही में 36.3 डिग्री तापमान दर्ज हुआ। गंगानगर में तापमान में 3 डिग्री तक गिरावट हुई, यहां अधिकतम तापमान 32.5 डिग्री दर्ज हुआ। सुबह से छाए हल्के बाद, देर शाम चली धूलभरी हवाएँ राजधानी जयपुर में सुबह से मौसम में हल्का बदलाव रहा। यहां आसमान में हल्के बादल छाए और दोपहर में धूप कमजोर रही। दोपहर से देर शाम तक हल्की धूलभरी हवा चली। दोपहर में हल्के बादल छाने से जयपुर में तापमान में मामूली गिरावट हुई।

जयपुर के अलावा जैसलमेर, जोधपुर, अजमेर, दोसा, अलवर, भरतपुर, धौलपुर, करौली, टोंक, सर्वाड माधोपुर, भीलवाड़ा के अलावा बीकानेर और सीकर, झुंझुनू के कुछ एरिया में भी यही स्थिति रही। एक दूसरा वेदर सिस्टम 19 मार्च से फिर एक्टिव होगा, जिसका असर 19 से 21 मार्च तक देखने को मिल सकता है। इस दौरान राजस्थान के कुछ हिस्सों में बादल छाए रह सकते हैं, जबकि कहीं-कहीं हल्की बारिश, बूँदाबांदी भी हो सकती है। इन दोनों सिस्टम के असर से राज्य में 23-24 मार्च तक राज्य में गर्मी सामान्य रह सकती है।

मारवाड़ की नदियों के हालात पर सुप्रीम कोर्ट नाराज

कमेटी ने सौपी रिपोर्ट, लूणी, बाँडी और जोजरी औद्योगिक नाले बनीं, 5 प्रतिशत फसलों ही सुरक्षित

बढ़ता राजस्थान

जोधपुर। जोधपुर, पाली और बालोतरा की नदियों में फैले औद्योगिक प्रदूषण को लेकर सुप्रीम कोर्ट ने राजस्थान सरकार और अधिकारियों को कड़ी फटकार लगाई है। कोर्ट ने कहा- उनके पैर खींचने यानी टालमटोल वाले रवैये के कारण सार्वजनिक संपत्तियों और इंफ्रास्ट्रक्चर को भारी नुकसान पहुंचा है। राज्य सरकार ने कमेटी को जांच के लिए पर्याप्त लॉजिस्टिक और मानव संसाधन उपलब्ध नहीं कराए। दरअसल, जोधपुर संभाग की तीन प्रमुख नदियाँ (बाँडी, लूणी और जोजरी) के प्रदूषित होने को लेकर सुप्रीम कोर्ट ने स्वतः संज्ञान लिया था। कोर्ट के आदेश पर एक कमेटी बनाई गई थी। अब इस हाई-लेवल इकोसिस्टम ओवरसाइट कमेटी ने तीनों नदियों की जांच कर अपनी पहली स्टेटस रिपोर्ट मंगलवार को कोर्ट को सौंपी। कमेटी ने 202 पन्नों की जांच रिपोर्ट में बताया- तीनों नदियाँ औद्योगिक नाले बन गई हैं। किसानों की फसलों में केवल 5 प्रतिशत ही सुरक्षित हैं। राजस्थान के अतिरिक्त महाविद्यका शिव मंगल शर्मा ने कोर्ट को आश्चर्य किया कि अगली सुनवाई तक कमेटी की लॉजिस्टिक और स्टाफ संबंधी सभी समस्याओं का समाधान कर दिया जाएगा। इस मामले में जोधपुर के अधिवक्ता दिग्विजय सिंह जसोल के आग्रह पर सुप्रीम कोर्ट से कमेटी की रिपोर्ट सभी पक्षों को उपलब्ध कराने के आदेश दिए। अगली सुनवाई के लिए 17 मार्च को होगी।

चुनाव जीतने के बाद कॉन्स्टेबल का किया था मर्डर

घर में घुसकर मारी थी गोली, कोटा में 7 साल बाद पिता-पुत्रों सहित 10 को उम्रकैद

बढ़ता राजस्थान

कोटा। कोटा में 7 साल पुराने कॉन्स्टेबल मर्डर केस में एससी/एसटी कोर्ट ने फैसला सुनाया है। जज मनोज कुमार गोयल ने गुरुवार को 10 दोषियों को आजीवन कारावास की सजा सुनाई है। कोर्ट ने 9 दोषियों पर 20-20 हजार और एक दोषी पर 30 हजार का जुर्माना लगाया है। लिफ्ट परिवोजना के चुनाव जीतने के बाद मेघराज (मास्टरमाईड) ने अपने 3 बेटों, 3 दामादों और अन्य साथियों के साथ मिलकर कॉन्स्टेबल अभिमन्यु बागरी के घर में घुसकर गोली मारी थी। इलाज के दौरान अभिमन्यु की अस्पताल में मौत हो गई थी। यह घटना 3 फरवरी, 2019 को रात 11 बजे हुई। कोर्ट ने 135 पेज में फैसला सुनाया है।

जयपुर में डम्पर ने बाइक सवार को रौंदा, मौत बहन से मिलने घर से निकले थे, पीछे से बाइक को मारी टक्कर

बढ़ता राजस्थान

जयपुर। जयपुर के झोटवाड़ा इलाके में गुरुवार सुबह तेज रफ्तार डम्पर के बाइक सवार को रौंदा दिया। इससे युवक वह अपनी बहन से मिलने के लिए बाइक लेकर घर से निकले थे। सामने से आ रही बाइक को बचाने के चलते डम्पर ने पीछे से उसे टक्कर मार दी। एक्सीडेंट थाना (वेस्ट) पुलिस ने कांवटिया हॉस्पिटल में पोस्टमार्टम करवाकर शव परिजनों को सौंप दिया। हेड कॉन्स्टेबल महावीर प्रसाद ने बताया- हादसे में मुरलीपुरा की न्यू कॉलोनी निवासी विजय सिंह (64) पुत्र हरि सिंह की मौत हो गई। सुबह करीब 9:30 बजे वह बाइक से निवारू रुक पत्र रहने वाली अपनी स्प्रीड डम्पर ने पीछे से विजय सिंह को टक्कर मार दी। बाइक सहित रोड पर गिर विजय सिंह गंभीर रूप से घायल हो गए। स्थानीय लोगों ने पुलिस को सूचित कर गंभीर हालत में विजय सिंह को प्राइवेट हॉस्पिटल में एडमिट करवाया। इलाज के दौरान डॉक्टरों ने विजय सिंह को मृत घोषित कर दिया।